

رشید احمد (جاندھری)

## بر صغیر پاک و ہند میں مسلمانوں کا قدیم نصاب تعلیم

تاریخ اسلام میں تتحصیل علم نہ صرف ایک اجتماعی تقاضا تھا بلکہ دینی فرضیہ بھی تھا۔ رسول اکرم صلی اللہ علیہ وسلم سے پلا خدائی خطاب ہی ”پڑھئے“ (اقرأ) سے شروع ہوتا ہے، قرآن مجید میں آیا ہے: (اے پیغمبر) اپنے پروردگار کا نام لے کر پڑھئے جس نے کائنات کو پیدا کیا، جس نے آدمی کو گوشت کے لوٹھرے سے بنایا، پڑھئے (اور خدا پر بھروسہ رکھئے) کہ آپا خدا بڑا کریم ہے۔“ (۵:۹۶) اور پیغمبر ہی سے دوبارہ کہا گیا کہ: اور کہنے میرے پروردگار! مجھے اور زیادہ علم دے“ (۲۰:۱۱۳)

قرآن پاک نے علم کو روشنی اور جہالت کو تاریکی سے تعبیر کیا ہے اور بار بار انسان کو گزشتہ قوموں کی ترقی و کمال اور شکست و ریخت کی تاریخ پڑھنے اور فطرت کا مطالعہ کرنے کی دعوت دی ہے، لیکن جو لوگ ایسا نہیں کرتے، فکر و نظر سے کام نہیں لیتے اور سچائی کا ساتھ نہیں دیتے، وہ زندگی کی حقیقت سے بے خبر ہیں۔ (اوٹک ہم الغافلون) یہی غفلت اوزی یہی جہالت قیامت کے دن ان کے اور ان کے پروردگار کے درمیان حجاب بن جائے گی اور وہ اپنے رب کی خشنودی و قربت سے محروم رہیں گے۔

صحیح احادیث سے پتہ چلتا ہے کہ آنحضرتؐ کو علم سے گرا کاؤ تھا، آپ نے ایک حدیث میں فرمایا:۔ خدا یا! مجھے اشیاء کا، جیسی وہ حقیقت میں ہیں، علم

اعطا فرم۔ ایک دوسری حدیث میں آیا ہے کہ ایک دفعہ آپؐ مسجد میں تشریف  
لائے، دیکھا کہ آدمی دو حلقوں میں بیٹھے ہیں، ایک حلقة اللہ کے ذکر میں  
سرست ہے اور دوسرا حصول علم میں، ”دونوں حلقات خوب کام کر رہے ہیں  
لیکن دوسرًا حلقة خوب تر ہے“ آپؐ نے فرمایا۔ پھر آپؐ نے اسی دوسرے حلقة  
کو اپنی شرکت سے روشن بخشی۔ رسول کریمؐ نے جہاں تحصیل علم کے لیے چین  
تک جانے کی تلقین فرمائی وہاں بے فیض علم سے پناہ بھی مانگی۔ (اللهم اعوذ بک  
من علم لا ينفع) چنانچہ علم نہ صرف تلاش حق میں رہنمائی کرتا ہے بلکہ سچائی  
میں ڈھلنے کی تلقین بھی کرتا ہے، طبیعت ہو یا الہیات، غطرت ہو یا تاریخ اگر  
ان کا علم آدمی کے سامنے حق شناسی اور حق پرستی کی راہ کھولتا ہے تو یہ علم یقیناً  
سودمند ہے و گرنہ ”بے فیض“ (لا ينفع) یہی وجہ ہے کہ مسلمانوں میں تحصیل  
علم کا مقصد حقیقت کبریٰ کا سراغ لگانا، اخلاقی اور روحانی قدوں کا حصول رہا  
ہے۔ علم کو جب کبھی دنیا طلبی کا ذریعہ بنایا گیا تو اہل نظر نے برا مانا اور ایسے  
لوگوں کو علمائے سوءے کے نام سے یاد کیا۔ رومی نے ایسے علم کو انسان کے لیے  
مسئلہ قرار دیا اور فرمایا:

علم را برشن زنی مارے بود

علم را بروں زنی یارے بود

جب قرآن مجید اور سنت رسول نے مسلمانوں کی خواہید غلکری طاقتلوں کو بیدار کیا اور ان کے سامنے معنوی زندگی کی ایک نئی راہ کھولی تو انہوں نے بڑی محنت، لگن اور اخلاص سے علمی سرمایہ فراہم کیا اور نگر و نظر کے تمام شعبوں میں نمایاں خدمات انجام دیں، یہ علم ہی سے گمراخت تھا کہ عربوں نے یونانی اور یونانیوں کی طبقہ کھلکھل کر ہمیں لپاٹا ہیں لپکتا کیا اور یعنی مسلمانوں کی طبقہ کو ہمیں نہ پہنچ سکتے تھے اسی کی وجہ سے کام

## بر صیریاک و ہند میں مسلمانوں کا تدبیح نصاب تعلیم

قدم رکھنے کی اجازت بھی نہیں دی۔ یہ علم ہی سے گھری عقیدت کا نتیجہ تھا کہ جب بغداد، اصفہان اور شیراز میں پہلی بار سرکاری طور پر مدارس کا قیام عمل میں آیا، تو علمائے ماوراء النہر نے علم کے سوگ میں صفات ماتم بچھائی اور کماکہ آج سے علم کا وقار رخصت ہوا، اب تک تو ارباب ہمت اور اصحاب دل (اصحاب نفوس زکیہ) تحصیل علم کے بعد افادہ و استفادہ کی محفلین آراستہ کرتے تھے، اب جب کہ علم پر اجرت لی جائے گی، پس فطرت اور دوں ہمت لوگ علم کا رخ کریں گے اور ضیاع علم کے لیے یہی بات سب سے بڑی آفت ہے۔ (۱) ان واقعات سے اندازہ ہوتا ہے کہ قرآن نے مسلمانوں کو زندگی کی بلند قدریوں کا کس حد تک گرویدہ بنا دیا تھا، چنانچہ یہ امر ہمارے لیے موجب حیرت نہیں کہ مذہب، نصاب تعلیم میں برابر بیادی کردار ادا کرتا رہا اور صدیوں تک بزم علم میں منقولات اور معقولات میں یگانگت رہی، مذہب اور فلسفہ میں دوستی کا رشتہ برقرار رہا اور تعلیم میں دین و دنیا کی تفریق را نہ پاسکی، حتیٰ کہ مسلمانوں کے دور انحطاط میں بھی یہ وحدت کسی صورت میں باقی رہی اور علم کا بلند مقصد اہل نظر کی نگاہوں سے او جھل نہیں ہوا، کتاب الایخار، میں شیخ عبد الحق دہلوی اپنے ترجمہ میں لکھتے ہیں: ”ایک دن چند طالب علم بیٹھے ہوئے ایک دوسرے سے پوچھ رہے تھے کہ آخر وہ کس نیت سے علم حاصل کر رہے ہیں؟ بعض لڑکوں نے ازراہ لقمع کیا کہ تحصیل علم سے ہمارا مقصد ذات الہی کا عرفان ہے، ایک دوسرے طالب علم نے ذرا سچائی سے کام لیتے ہوئے بے تکلف کماکہ حصول علم سے اس کا مقصد صرف دنیا طلبی (حظام دنیا) ہے، آخر میں شیخ سے جو اس وقت نحو کی کتاب کافی پڑھ رہے تھے، پوچھا گیا کہ وہ کس ارادہ سے تحصیل علم کر رہے ہیں اور ان کی نگاہ عزم و ہمت کے سامنے کون سی منزل ہے؟ شیخ نے جواب میں کماکہ اب تو مجھے اس امر کی مطلقاً خبر نہیں کہ حصول علم کے بعد اللہ کی معرفت میسر آئے گی یا لمو و لعب کی دنیا! سردست مجھے

## بر صغیریاں و ہند میں مسلمانوں کا قیم نصاب تعلیم

یہ بات جانے کا شوق ہے کہ قدیم اہل علم و عقل نے (زندگی کے مسائل) میں کیا کہا ہے؟ اور ان مسائل میں تلاش حق اور اور اک حقیقت کے لیے انہوں نے (سلک بیان) میں کیا کیا موتی پر ہوئے ہیں؟ (۲) (چہ درہ سقہ اند)

شروع میں مسجد کے صحن تعلیم کے لیے استعمال ہوتے تھے، مسجد کا قیام جہاں بندہ و آقا کے باہمی مساویانہ تعلقات کا نشان تھا، وہاں وہ فکری سمجھی و نشاط کی علامت بھی تھا۔ مسجد و تعلیم کے قدیم تعلق کو دیکھ کر مسجد اور تعلیم کو دو متراوف الفاظ قرار دینا شاید بے جانہ ہو گا، خود عمد رسالت میں چند صحابہ کرام نے جو اصحاب صفحہ کے نام سے معروف ہیں، مسجد ہی میں تعلیم حاصل کی تھی، ایک ہی مسجد میں درس و تدریس کے کئی حلقات جتے، مثلاً اگر ایک حلقة میں استاد فن نحو پر لیکھ رہتا ہے تو دوسرا استاد اپنے حلقات میں تفسیر یا حدیث پر درس دیتا، اسی طرح مسجد کے تیرے گوشے میں شعرو ادب پر مذاکرہ ہوتا، بعض اوقات یہ بھی دیکھنے میں آیا کہ اگر مسجد کے ایک گوشے میں باپ لیکھ رہے رہا ہے، تو پہلا دوسرے ستوں کے پاس اپنی بزم تدریس جمائے بیٹھا ہے، ہر آدمی اپنے علمی مذاق کے مطابق حلقات اختیاب کرتا اور جب چاہتا اپنے حلقات کو بدل بھی لیتا، یا خود اپنا نیا حلقة قائم کر لیتا۔ حسن بصری کے حلقات میں واصل بن عطا اور عمرو بن عبید بھیے بلند پایہ لوگ شریک ہوتے، ایک دن واصل بن عطانے کسی ایک مسئلے میں اپنے استاد سے اختلاف کیا اور پھر اپنے استاد (حسن بصری) کا حلقة چھوڑ کر اپنا حلقة قائم کر لیا۔ جب مرور وقت کے بعد فقیح مذاہب وجود میں آئے تو ایک ہی مسجد میں مالکی، شافعی اور حنفیوں کے حلقات جتے جس میں بڑے بڑے ائمہ فن درس دیتے۔ ایسے ہی فقہاء، قراء اور ادباء کے نام سے بھی حلقات جتے، غرضیک مسجد بہ قول احمد امین رسول کریمؐ کے عمد مبارک سے لے کر بنو امیہ اور عباسی عمد کے دور میانی تک (جو متکل باللہ تک رہا) عبادات کے ساتھ ساتھ دانش گاہ کا کام بھی دیتی رہی، پوری مسلم دنیا کے بڑے بڑے مرکزی شرکوں، مکہ، مدینہ،

## بر صغیر پاک و ہند میں مسلمانوں کا قدیم نصاب تعلیم

بصہر، کوفہ، دمشق، بغداد کی مساجد میں درس و تدریس کا غلغٹہ پپارہتا۔ اگر کعبہ کے صحن میں حضرت عبد اللہ بن عباس بساط تدریس بچھاتے اور تفسیر، حدیث اور ادب میں داد تحقیق دیتے تو مسجد نبوی میں حضرت ربعیہ بزم علم آراستہ کرتے، جس میں مالک بن انس، حسن اور اس پایہ کے لوگ شریک ہوتے، بصرہ میں حسن بصری حلقة جھاتے۔ یہ بات محتاج بیان نہیں کہ شروع شروع میں مسجد میں قرآن اور حدیث کی تعلیم دی جاتی تھی، اموی دور میں فقمانے نے فقہ کا درس دینا شروع کر دیا اور جب مرور وقت کے ساتھ ساتھ نئے نئے علوم وجود میں آنے لگے جیسا کہ فن نحو اور علم کلام، تو ان کی تدریس بھی مسجد ہی میں ہوتی تھی، حتیٰ کہ مسجد میں شعرو ادب کی بزم بھی بھتی۔ الکمیت اور حماد راویہ کوفہ کی مسجد میں بیٹھ کر اشعار اور عرب و افاعات پر مذاکرہ کرتے اور بعض اوقات اپنے ادبی افکار کے حسن و فتح کا فیصلہ کرانے کے لیے کسی کو حکم بھی نہ لیتے۔ ہارون الرشید کا معروف شاعر ابوالعتاب یہ مسجد میں اپنے شعروں کی داد وصول کرتا تھا۔ غرضیکہ اس پایہ کے دوسرے ادیب اور شاعر مسجد میں اپنے فن کا مظاہرہ کرتے تھے۔ درس و تدریس کے ان حلقوں میں کوئی درجہ بندی بھی نہیں تھی مثلاً یہ حلقة ابتدائی تعلیم کے لیے ہے، دوسرا ٹانوی تعلیم کے لیے اور تیسرا حلقة اعلیٰ تعلیم کے لیے۔ البتہ مکتب میں (جسے کتاب بھی کہا جاتا ہے) بچوں کو ابتدائی تعلیم دی جاتی تھی، مکتب میں قرآن مجید پڑھایا جاتا تھا اور لکھنا پڑھنا بھی، اور بعض ابتدائی مدارس میں عربی زبان بھی پڑھائی جاتی تھی۔ مکتب کی تعلیم میں بچوں کی پٹائی بھی ہوتی تھی اور پڑھانے والے ٹیچر کا مذاق بھی اڑایا جاتا تھا۔ مکتب کا ٹیچر بہ قول جاھظ حماقت میں ضرب المثل بن گیا تھا۔ کہا جاتا تھا ”وہ مکتب کے ٹیچر سے بھی زیادہ احمق ہے۔“ (۳) (هو احمق من معلم كتاب)۔ ابن خلدون نے اپنی مشور کتاب، مقدمہ، میں بچوں کی تعلیم کے موضوع پر عمدہ خیالات کا اظہار کیا ہے۔ ابن خلدون لکھتے ہیں کہ بچوں کو قرآن پاک پڑھانا دین

کی ایک ایسی علامت ہے جس پر گویا پوری امت القاق کر پچکی ہے، اس سے ایمان اور عقائد جو قرآنی آیات اور احادیث سے ماخوذ ہیں، لوح قلب پر پوری طرح سے نقش ہوجاتے ہیں، قرآن دراصل تعلیم کی بنیاد بن گیا ہے، جس پر آگے چل کر پچے کے عادات و خصائص استوار ہوتے ہیں، اس لیے کہ بچپن کی تعلیم بڑی پختہ ہوتی ہے اور آئندہ تعلیم کے لیے بنیاد کا کامن دیتی ہے البتہ قرآن پڑھانے کے بارے میں مختلف مسلم ممالک میں طریق تدریس ایک نہیں ہے مثلاً ”مغرب میں صرف قرآن مجید پڑھایا جاتا ہے، اس کے ساتھ حدیث، فقہ، شعیری کلام عرب پڑھایا نہیں جاتا، یہ طریقہ، افریقہ میں بھی راجح ہے، لیکن اندلس میں قرآن مجید، جو دین کا سرچشمہ ہے اور تعلیم کی بنیاد، کے ساتھ ساتھ عربی شعر، عربی زبان کی گرامر اور خوش خطی بھی سکھائی جاتی ہے۔ ابن خلدون نے قاضی ابن العربي کی ایک کتاب ”الرحلة“ کے حوالہ سے لکھا ہے کہ سب سے پہلے پچے کو عربی زبان اور شاعری پڑھانی چاہیے کیوں کہ شاعری عرب زندگی کا ریکارڈ ہے، اگر آیا نہ کیا گیا جیسا کہ اب ہے تو اس سے عربی زبان میں خلل و اتع ہو جائے گا۔ اس کے بعد حساب اور قرآن مجید اور دوسرے علوم پڑھائے جائیں۔

قاضی ابن العربي نے اس امر پر حیرت کا اظہار کیا ہے کہ بچوں کو عربی زبان پڑھائے بغیر قرآن مجید پڑھایا جاتا ہے جسے وہ سمجھتے تک نہیں، ابن خلدون نے قاضی موصوف کے طریق تدریس کو پسند کرتے ہوئے لکھا ہے کہ اگر اس بات کا یقین ہو جائے کہ بچے اپنی تعلیم کو برا بر جاری رکھے گا تو پھر قاضی ابن العربي کا مسلک اور طریق تدریس بہتر ہے، یہ بس حالات کی مجبوری ہے کہ بچے کو آغاز میں قرآن مجید پڑھایا جاتا ہے۔ والدین یہ چاہتے ہیں کہ بچے ان کی نگرانی میں قرآن پاک پڑھ جائیں۔ اگر وہ آگے چل کر کسی وجہ سے تعلیم جاری نہ رکھ سکیں تو وہ کم از کم قرآن پاک کی برکت اور ثواب سے تو محروم نہ رہیں، (۲)

تعلیم میں بچوں پر سختی بہ قول ابن خلدون بچوں میں مکرو فریب، جھوٹ اور نفاق

کے خصائص پیدا کرتی ہے۔

مسجد میں تعلیم حکومت کی سپرستی سے آزاد رہی اور حکومت نے بھی کسی منصوبے کے تحت نہ تو تعلیم کے لیے کوئی نصاب مقرر کیا اور نہ ہی اہل علم کو جو سلسلہ تعلیم سے وابستہ تھے، مالی امداد دی البتہ جو علماء اور شیوخ بادشاہوں سے قریب ہوتے وہ شاہی عطیوں سے نوازے جاتے اور جو لوگ قصر سلطنتی سے دور رہتے، ان کے پاس فقرو قناعت، علم و ادب اور غم پہاں کے سوا کوئی سرمایہ نہ ہوتا۔ اساتذہ عمومی طور پر رضائے اللہ کے لیے پڑھاتے، خاص طور پر علوم دینیہ، البتہ بعض حالات میں استاد معاوضہ بھی لے لیتا۔ مشہور نجوى زجاج نے لکھا ہے کہ اسے نجوى پڑھنے کا شوق تھا، انہوں نے فن نجوى کے امام مبرد کا دامن تھامنا چاہا، لیکن مبرد مفت پڑھاتے نہیں تھے۔ مبرد کے سوال پر زجاج نے بتایا کہ وہ شیشہ گری کے پیشہ سے تعلق رکھتے ہیں اور ہر روز تقریباً ڈیڑھ درہم کا لیتے ہیں، وہ انہیں ہر روز ایک درہم نذر کرنے کے لیے تیار ہیں اور یہ سلسلہ اس وقت تک جاہری رہے گا جب تک وقت ان کو ایک دوسرے سے جدا نہ کرے۔ چنانچہ مبرد نے زجاج کو اپنی شاگردی میں لے لیا اور نیک بخت شاگرد نہ صرف پابندی سے ایک درہم استاد کی نذر کرتا رہا بلکہ ان کی خدمت بھی کرتا رہا۔ ایک دن بنی مازنہ کے ایک آدمی نے مبرد سے درخواست کی کہ انہیں اپنے بچوں کے لیے نجوى استاد کی ضرورت ہے، زجاج کی التماس پر مبرد نے اس کا نام دے دیا، چنانچہ زجاج ایک ماہر فن کی حیثیت سے اس آدمی کے ہمراہ چلا گیا، لیکن مبرد کو برابر تینیں درہم ماہوار بھیجا رہا، اور اگر جیب اجازت دیتی تو اضافہ بھی کر دیتا۔ (۵)

مساجد میں درس و تدریس کے حلقتے ایک طویل مدت تک اپنا کام کرتے رہے، نماز کے بعد تدریس کا آغاز ہوتا جو قرآن مجید کی تلاوت اور رسول اکرمؐ پر درود و صلوٰۃ سے شروع ہوتا لیکن ایک مدت کے بعد استاد، بسم

الله الرحمن الرحيم، سے اپنا لیکھر شروع کرتا۔ یہ رسم یعنی بسم اللہ سے لیکھر کا آغاز آج بھی جامع ازہریا وہ سرے علمی اداروں میں جاری ہے۔ یہاں پر اس امر کی طرف بھی اشارہ کرنا ضروری ہے کہ مسجد کے ساتھ ساتھ غلغاء اور سلاطین مختلف فنون کے ماہرین کا اجلاس بلاست، جن میں علمی مسائل پر بڑی آزادی سے بحث ہوتی ہو فکر و نظر کے لیے سودمند ہوتی اور اور اک حقیقت کے لیے مفید، مامون الرشید کا دربار اس قسم کے علمی مباحثت کے لیے شرہ آفاق تھا، صحیح بات تو یہ ہے کہ گزشتہ تیرہ سو سال میں مسلم دنیا مامون الرشید جیسا بلند نظر، اولو العزم اور جلیل القدر عالم حکمران پیدا نہ کر سکی۔

مساجد میں پڑھانے کا طریقہ سادہ اور فطری تھا، یعنی زبانی تھا، استاد کسی موضوع پر تفسیر یا حدیث پر زبانی تقریر کرتا، طالب علم اسے یاد کر لیتے، خاص طور پر حدیث کو جسے طالب علموں کی سوالت کے لیے تم بار وہرایا جاتا تاکہ آسانی سے یاد ہو سکے لیکن ایک وقت کے بعد یہ طریقہ (تلخین) اماں بدل گیا یعنی ہر فن کا استاد ہوا اپنے موضوع پر پوری طرح سے تیار ہو کر آتا لیکھر دیتا اور طالب علم نوٹ لیتے جاتے ہو بعد میں کتابی صورت میں بھی جمع کر دیئے جاتے، ابو علی قالی اور سید مرتضی کے معروف، امالی، در اصل یہی لیکھریں۔ یہ سلسلہ ایک دست تک پہنچ رہا، بڑے بڑے ایک فن اپنے موضوع پر خوب خوب دا و تحقیق دیتے رہے، لیکن جب طالب علموں کے لیے کتابوں کا حصول کسی قدر آسان ہو گیا تو اندر میں کتابی صورت اختیار کر گئی اب استاد لیکھر کی بھائی کتاب پر اختلاط کرتا، طالب علم اس کتاب پر محتاطا جاتا، استاد مشکل مذاہات کی شرح کرتا جاتا اور کسی جگہ اگر کوئی اشكال ہوتا تو شاگرد کے سوال پر اسے رفع کر دیتا، ایک وقت کے بعد کتابوں کا انتشار کیا جاتا، اس کا نتیجہ یہ گیا کہ اس کا کام

لے کر مذہبی امور کی تحریک کرنے والے افراد کا کام اس کا کام تھا۔

## بر صغیر پاک و ہند میں مسلمانوں کا قدم نصب تعلیم

چند کتابوں کے علم اور نفس علم کے حصول میں بڑا فرق ہے۔ (۶) یہی زمانہ علمی انحطاط کا زمانہ تھا جس میں تعلیم، مساجد سے سرکاری مدارس میں منتقل ہو گئی تھی۔ عباسی عمد کے دورانی میں مساجد کے ساتھ ساتھ مدارس کی علیحدہ اور مستقل عمارتیں بھی وجود میں آگئیں، بڑے بڑے امراء اور اعیان حکومت کی حوالیوں میں بھی درس و تدریس کے طبقے قائم ہو گئے، صوفیائے کرام کی خانقاہوں حتیٰ کہ تاریخی مقابر سے، مثلاً ولی میں ہمایوں کا مقبرہ، بھی مدارس کا کام لیا جانے لگا۔ حکومت کی طرف سے عموماً مساجد اور مدارس کے لیے جاگیریں وقف ہوتیں، تاکہ طلبہ اور اساتذہ دل جمعی سے اپنے کام میں مشغول رہیں، بڑے بڑے امراء علمی حلقوں کی سرپرستی کرتے اور مدارس کے قیام کو اپنے لیے ایک اعزاز جانتے، جیسے کہ ہم نے پہلے کہا ہے کہ مسجد میں درس و تدریس کے طبقے اپنی قلمرو میں پوری طرح آزاد تھے، ان کی فکری و علمی آزادی پر کوئی پابندی نہ تھی، اسی آزادی فکر کا کرشمہ تھا کہ مذہب، فلسفہ، اخلاق، تصوف، قانون، ادب اور سائنس میں مسلم فکر نے اپنے جھوہ کھاتے جس سے علم و حکمت کی رگوں میں تازہ خون دوڑنے لگا، اور انسانی تندیس و انجام کو پھر دکھ اٹھا۔

پہلے اس بات کا ذکر آپ کا ہے کہ بغداد، اصفہان اور شیراز میں سرکاری مدارس کے قیام پر علمائے ماوراء النهر نے اپنے قلق و اضطراب کا اظہار کیا تھا، لیکن اس واقع سے قبل مصر میں فاطمی حکومت تعلیم کو اپنی تحولیں میں لینے کا قدم اٹھا چکی تھی، مصر میں جامع ازہر پہلی مسجد ہے جسے سرکاری طور پر حکمرانوں نے اپنے مذہبی اور سیاسی عقائد کی اشاعت کے لیے استعمال کیا، اس سے پہلے مصر کی تاریخی مساجد میں (مثلاً جامع مصر جو جامع عمرو بن العاص کے نام سے معروف ہے) علمی طبقے جنمے تھے، لیکن وہ حکومت کے نقیب نہیں تھے۔ امام شافعی جیسا بلند پایہ عالم اسی مسجد میں اپنی زندگی کے آخری سالوں تک درس دیتا

## بر صغیر پاک و ہند میں مسلمانوں کا قدیم نصلب تعلیم

رہا اور مختلف موضوعات پر طلباً کے لیے روشنی کا مینار بن رہا، لیکن وہ اپنے فکر و نظر میں پوری طرح سے آزاد تھے، البتہ حکومت وقت نے بھی ان پر اپنا نقلہ نظر مسلط کرنے کی کوشش نہیں کی، جس کی وجہ سے دانش گاہوں کی علمی فضا برقرار رہی لیکن جامع ازہر پر سرکاری تسلط سے فکری آزادی کو نقصان پہنچا، ایک دفعہ ایک آدمی کو صرف اس جرم میں کوٹے لگوادیئے گئے کہ اس کے پاس امام مالک کی مشہور تصنیف "موطاً" تھی، شاید یہی وجہ تھی کہ سرکاری مدارس کے قیام پر علمائے حق نے صفات بچھائی تھی۔ افسوس! کہ فکری آزادی کو کچلنے کی یہ رسم مسلم حکمرانوں کو پسند آگئی، چنانچہ جب فاطمی ہنذریوں پر ایوبی عمارت اٹھائی گئی تو اس نے مصر میں اور موحدین نے اندلس میں اشعری عقادہ کو بزور پھیلایا اور اس سلسلہ میں بقول مقریزی "بیشمار لوگوں کو قتل کیا گیا جن کی تعداد بجز خدا کوئی نہیں جانتا۔" (۷)

مسلم دنیا میں پہلا مدرسہ کب قائم ہوا؟ اس کے بارے میں یقین سے کچھ کہنا مشکل ہے، مقریزی نے لکھا ہے کہ اسلام کی تاریخ میں مدارس کا قیام چوتھی صدی ہجری (دوسری صدی عیسوی) کے بعد عمل میں آیا، اس سے قبل صحابہ کرام<sup>رض</sup> یا تابعین<sup>رض</sup> کے عمد میں ان کا وجود نہ تھا، یہ بھی کہا جاتا ہے کہ پہلا مدرسہ اہل نیشاپور نے یہیقیہ کے نام سے قائم کیا، اہن خلکان نے ابن فورک کے حالات میں لکھا ہے کہ وہ اہل نیشاپور کی دعوت پر نیشاپور آئے جہاں ان کے لیے مدرسہ اور گھر بنایا گیا۔ ابن فورک کا انتقال ۳۰۶ھ میں ہوا، مقریزی نے مدارس کے ذکر میں جہاں یہ لکھا کہ ان کا قیام چوتھی صدی ہجری کے بعد عمل میں آیا وہاں ایک دوسری جگہ انہوں نے یہ بھی لکھا کہ قاہرہ میں حاکم ہامر اللہ کی قائم کروہ علمی اکیڈمی یا دارالحکمة ایک عظیم الشان علمی ادارہ تھا، جس میں لوگ مطالعہ کے لیے آتے تھے اور بعض لوگ پڑھنے کی نیت سے، ان کے لیے درس و تدریس کی آسانیاں مہیا کی گئی تھیں۔ مثلاً کاغذ، قلم، دوات

وغیرہ۔ حاکم نے یہ ادارہ ۳۹۵ھ (۱۰۰۵ء) میں قائم کیا تھا، یعنی جامع ازہر کی تاسیس سے ۳۵ سال بعد یہ ادارہ قائم کیا گیا، جس میں قرآن، فقہ، عربی زبان، فلکیات، طب، ریاضی، نجوم غرضیکے کئی علوم کے شعبے قائم کئے گئے اور ماہرین فن کا تقرر کیا گیا۔ اس ادارے کا قیام چوتھی صدی کے بعد نہیں بلکہ چوتھی صدی کے اندر ہی واقع ہوا ہے اس لیے یہ کہنا کہ مدارس کا قیام چوتھی صدی ہجری کے بعد عمل میں آیا ہے، شاید صحیح نہ ہو البتہ یہ بات یقین کے ساتھ کہی جاسکتی ہے کہ بعد ادھ میں نظام الملک طوسی کی قائم کردہ دانش گاہ نظامیہ پہلی سرکاری درس گاہ نہیں تھی، اس سے بہت پہلے سرکاری مدارس وجود میں آچکے تھے، غزنی میں سلطان محمود نے تقریباً ۴۰۸ھ (۱۰۱۸ء) میں ایک مدرسہ قائم کیا تھا۔ یہ مدرسہ بقول فرشتہ ”در اصل ایک مسجد کے ساتھ ملحق تھا جس میں نفیس اور فقیتی کتابیں تھیں، مسجد و مدرسہ کے لیے بہت سے گاؤں و قف تھے.....“ سلطان کی پیروی میں اس کے امراء اور اعیان حکومت نے بھی مسجدیں، مدارس، سرائیں اور خانقاہیں بنوائیں۔ (۸) محمود کا یہ مسعود ایک علم دوست حکمران تھا، الیرونی جیسی یگانہ روز گار شخصیت اسکے دربار سے وابستہ تھی، اس لیے یہ کہنے کی ضرورت نہیں کہ لاہور کی مساجد میں بھی جو غزنوی قلمرو کا ایک حصہ بن چکا تھا، درس و تدریس کے طبق سرگرم عمل رہتے ہوں گے، رہایہ سوال کہ بر صغیر میں مدارس کا قیام کب عمل میں آیا؟ اس کے بارے میں وثائق سے کچھ کہنا مشکل ہے۔ البتہ اگر شہاب الدین غوری کو ہندوستان میں مدارس کے قیام کا بانی کہا جائے۔ تو شاید یہ دعویٰ صحیح ہو گا۔ کہا جاتا ہے کہ غوری نے اجیسی پر قبضہ کرنے کے بعد وہاں کے بہت کدوں کو بقول تاج الماشر گرا دیا اور ان کی جگہ مساجد اور مدارس کو تعمیر کرایا۔ (۹) گویا مسلم ہندوستان کی تاریخ میں یہ پہلے مدارس تھے جو شہاب الدین کے ہاتھوں قائم ہوئے، ہر چند غوری رزم کا آدمی تھا لیکن بوقت فرضت وہ ترک غلاموں کو پڑھایا کرتا تھا، یعنی ترک غلام

ہیں، جن کے ہاتھوں ہندوستان کی تاریخ میں ایک نئے عدالت کا آغاز ہوا۔ غوری کے انہی تربیت یافتہ غلاموں میں ایک ناصر الدین قباچہ تھا، جو غوری کا داماد تھا اور اوج شریف (بہاولپور ڈویشن) کا والی، غوری کی وفات کے بعد اس نے ملٹان اور سندھ کے بعض علاقوں بھی زیر نگیں کر لیے تھے۔ اوج میں مدرسہ فیروزی کا پتہ چلتا ہے۔ قباچہ نے بقول طبقات ناصری، قاضی منہاج سراج کو ۱۲۲۷ھ (۱۸۰۹ء) میں اس کا ناظم مقرر کیا تھا۔ (۱۰) غوری کے ایک دوسرے نامور غلام قطب الدین ایک نے بنارس میں اپنے آقا کی رسم کو دہرایا۔ یعنی بقول تاج الماڑیہاں کے بندوں کو ڈھا کر ان کی بجائے مدارس اور مساجد کو قائم کیا۔ (۱۱) قطب الدین ایک کے بعد التمش نے جو علماء اور مشائخ سے عقیدت رکھتا تھا، وہی میں مدرسہ معزالدین قائم کیا۔ جو جامع مسجد کے قریب تھا، طبقات ناصری نے لکھا ہے کہ ایک دفعہ قرامطہ کا ایک مسلح گروہ جامع مسجد پر حملہ آور ہوا، اس گروہ کا ایک حصہ جامع مسجد جاتے ہوئے بازار برازاں سے گزر کر مدرسہ معززیہ کے دروازے میں اسے جامع مسجد سمجھ کر داخل ہوا۔ (۱۲) اس سے پتہ چلتا ہے کہ مدرسہ جامع مسجد کے قریب تھا۔ یہی مدرسہ معزالدین ہے جس کی ویراں اور شکستہ عمارت کو فیروز شاہ تغلق نے از سرنو تعمیر کروایا اور اسے اپنے کارناموں میں شمار کیا، التمش کی وفات کے بعد اس کی نامور بیٹی حکمران بی، جس نے اپنے والد کی روایات کو زندہ رکھا، رضیہ نے ۱۲۳۵ھ (۱۸۲۳ء) میں قاضی منہاج کو وہی میں مدرسہ ناصریہ کا منتظم مقرر کیا، (۱۳) غرضیکہ التمش کے بعد ہر آئے والے حکمران نے مدارس کے قیام کو ضروری جانا، اور ملک کے مختلف مقامات پر مدارس قائم کئے جو برابر ترقی کرتے رہے یہاں پر چند مدارس کے ذکر سے یہ بیان مقصود ہے کہ مسلمانوں نے ہندوستان میں اپنی آمد کے آغاز ہی میں مسجد اور مدرسہ کے قیام کو ضروری جانا۔ یہاں پر یہ بات محتاج بیان نہیں کہ ان مدارس میں بنیادی طور پر قرآن، سنت، فقہ اور

ان سے متعلقہ علوم کی تعلیم دی جاتی تھی، فیروز شاہ تغلق کے قائم کردہ مدرسہ میں مولانا جلال الدین زومی، تفسیر، حدیث اور فقہ کا درس دیتے تھے، شنزادوں کو گھر پر فارسی زبان کی کلائیکی شاعری اور فن سیاست کی کتابیں پڑھائی جاتی تھیں۔ سلطان بلبن کے بیٹے شزادہ محمد کے مصاحب، شرزادے کے کوہ بہ قول خیاء الدین برنسی، دیوان سنائی، دیوان خاقانی، خمسہ نظامی اور شاہ نامہ (فردوسی) پڑھاتے تھے، مزید یہ کہ شرزادوں نے بلبن کے حکم پر تاج الدین بخاری سے ”آداب سلاطین“ پڑھی۔ کہا جاتا ہے کہ ہندوستان میں خاندان غلام سے لے کر لوڈھی عمد تک مدارس میں مندرجہ ذیل مضامین اور کتابیں نصاب تعلیم میں داخل تھیں۔ (۱۲)

- ۱- تفسیر: کشاف، مدارک، بیضاوی
- ۲- حدیث: مشارق الانوار، مصنایع السنۃ
- ۳- فقہ: مجمع البحرين، قدوری، ہدایہ
- ۴- اصول فقہ: حسامی، المنار، اصول بزدوى
- ۵- ادب: مقامات حریری
- ۶- منطق: شرح شمسیہ
- ۷- کلام: شرح صحائف، عقیدہ نسفیہ
- ۸- تصوف: التعرف، عوارف المعارف، نقد النصوص

ہم نے پہلے کہا ہے کہ خانقاہ بھی علم و تربیت کی ایک اہم درس گاہ رہی ہے، چنانچہ ہم دیکھتے ہیں کہ ولی میں حضرت شیخ نظام الدین اولیاء اور ان کے بلند پایہ شیوخ کی اخلاقی تربیت سے اہل شرکار رحجان راستی اور حق پرستی کی طرف تھا، اہل قلم اور امراء اخلاق و تصوف کی کتابوں کے ولداوہ تھے، برنسی نے اپنی تاریخ میں شیخ نظام الدین اولیاء کے ترجمہ میں مندرجہ ذیل کتابوں کا ذکر کیا ہے: رسالہ قشیریہ، قوت القلوب، احیاء علوم الدین، شرح تعرف،

مرصاد العباد، کشف المحبوب، مکتوبات عین القضاۃ، قاضی حمید الدین کی لوائخ و لوائیں، خواجہ حسن کی فوائد الفواد۔ سوسائٹی میں ادب عالیہ کی ان کتابوں کے فروغ سے سوسائٹی کے عمومی مزاج کا اندازہ لگایا جاسکتا ہے، یہاں پر یہ بات بھی پیش نظر رہے کہ مشائخ چشت قرآن مجید کی تلاوت، تفسیر اور مطالعہ کا خاص اہتمام کرتے تھے، ہر چند دربار کی زبان فارسی تھی، اعیان حکومت اور امراء شر فارسی ہی میں گفت گو کرتے تھے، لیکن مسلم شافت میں عربی زبان بنیادی کردار ادا کر رہی تھی، کیونکہ مدارس میں اعلیٰ تعلیم اسی زبان میں دی جاتی تھی، بے شبه عربی یہاں کی قومی زبان یا یہاں کے عوام کی زبان نہیں تھی، لیکن دانشوروں کو مذہبی اور اخلاقی فکر و نظر کا سرو سامان، یہی زبان فراہم کرتی تھی، فارسی زبان کی نزاکت و لطافت اور ہندوستان کی قدیم فلسفیانہ روایات کی عظمت سے مجال انکار نہیں، لیکن مسلم ہندوستان کی مذہبی زبان وہی تھی جو مدارس میں پڑھائی جا رہی تھی۔ البتہ اس حقیقت سے انکار نہیں کہ عربی زبان عوام کی نہیں خواص کی زبان تھی، اس لیے تعلیم کا دائرہ یقیناً وسیع نہیں تھا۔ آبادی کا ایک کثیر حصہ تعلیم سے محروم رہتا ہو گا۔ البتہ ابتدائی تعلیم کا دائرہ (مکتب) وسیع تھا، جو گاؤں گاؤں تک پھیل گیا تھا، جس میں قرآن خوانی اور فارسی کی ابتدائی کتابیں پڑھائی جاتی تھیں۔ اعلیٰ تعلیم کے لیے مدارس تھے، جو عموماً بڑے بڑے شرکوں میں قائم کئے جاتے، اب مدارس میں پڑھائے جانے والے نصاب میں منقولات کا پلہ بھاری تھا، خاص کر فقہ و دینیات کا۔ اس کی ایک وجہ یہ تھی کہ قاضی اور مفتی کے لیے کہ سرکاری منصب تھے، فقیہ کتابوں کے متون بڑی اہمیت رکھتے تھے۔ نصاب میں حدیث کو کوئی امتیازی مقام حاصل نہیں تھا۔ کہا جاتا ہے کہ غیاث الدین تغلق کے دربار میں شیخ نظام الدین اولیاء اور علمائے دربار کے درمیان مسئلہ سماع پر مذاکرہ ہوا۔ حضرت شیخ نے سماع کے جواز پر رسول اکرم صلی اللہ علیہ وسلم کی حدیث پاک سے

## برصیرپاک و ہند میں مسلمانوں کا قدیم نصاب تعلیم

استدلال کیا، تو علماء نے کہ سماع کی حرمت کے قائل تھے، حدیث کی بجائے فقہی روایت کا مطالبہ کیا۔ شیخ نے جواب میں کہا: سبحان اللہ! میں حدیث مصطفویٰ بیان کر رہا ہوں اور تم مجھ سے فقہی روایت کا مطالبہ کر رہے ہو۔ (۱۵)

یہاں اس بات کا ذکر دلچسپی سے خالی نہ ہو گا کہ علمائے دربار نے حدیث کے بارے میں جو موقف اختیار کیا، قرآن و حدیث کے بارے میں یہی موقف علمائے اندلس نے اختیار کیا تھا، عبد الواحد المراکشی اپنی تاریخ المحبب میں لکھتے ہیں:-

”بادشاہ (وقت) سے قریب ہونے کا ایک ہی طریقہ تھا اور وہ تھا امام مالک کے مذہب کے احکام کا علم، چنانچہ مالکی مسنک کی کتابوں اور ان کے احکام کو اس عمد میں بڑا فروغ اصل ہوا۔ اس کے علاوہ ہر چیز کو پس پشت ڈال دیا گیا، حتیٰ کہ اللہ کی کتاب اور رسول اللہ صلی اللہ علیہ وسلم کی حدیث نظروں سے او جھل ہو گئی۔ اس عمد کے مشاہیر میں سے ایک عالم بھی ایسا نہیں تھا جس نے پوری طرح کتاب و سنت کی طرف رخ کیا ہو۔ چنانچہ جس کسی نے علم کلام میں دلچسپی لی وہ کافر قرار دیا گیا، علم کلام کی شناخت و قباحت، علمائے سلف کا علم کلام کو برا جانتا اور اس علم سے دلچسپی رکھنے والے سے اپنی براءت کا اظہار نیز یہ کہ علم کلام، دین میں ایک بدعت ہے، اس سے عقائد میں فتورواقع ہوتا ہے۔“ غرضیکہ ان تمام امور کے بارے میں فہنماء نے بادشاہ کے پاس بیٹھ کر فیصلہ کیا، اور بادشاہ کے دل میں علم کلام اور اہل کلام سے نفرت مستحکم ہو گئی۔ چنانچہ اس کا نتیجہ تھا کہ جب ابو حامد غزالی کی کتابیں مغرب میں پہنچیں۔ تو امیر نے

ان کو جلانے کا حکم دے دیا اور کما کہ جس آدمی کے پاس  
غزاں کی کوئی کتاب برآمد ہوئی اسے جان و مال سے ہاتھ  
دھونا پڑے گا۔” (۱۶)

ایسے ہی نصاب تعلیم میں فلسفہ و حکمت کو بھی کوئی مقام حاصل نہیں  
تھا، بلکہ صحیح بات تو یہ ہے کہ علماء کو فلسفہ سے ایک گونہ دھشت و نفرت تھی۔  
ضیاء الدین برلنی نے اپنی تاریخ میں سلطان بلبن کے ذکر میں لکھا ہے کہ سید  
نور الدین غزنوی نے سلطان المنش کو یہ ”قیمتی“ مشورہ دیا تھا۔ ”فلسفہ، علوم  
فلسفہ اور معقولات فلاسفہ پر اعتقاد رکھنے والوں کو اپنے ملک سے باہر نکال دیں،  
اور (ملک) میں علوم فلسفہ کی تعلیم کسی صورت میں بھی روایہ رکھیں، اور  
بدمہب، بد عقیدہ لوگوں اور اہل سنت کے مخالفوں کی تذلیل و توبیں میں  
کوشش کرتے رہیں، اور کسی بے دین، زنداقی (بد عقیدہ) اور بد مہب کو اپنی  
حکومت کے پاس پہنچنے نہ دیں۔“ (۱۷) فلسفہ اور اہل فلسفہ کے بارے میں سید  
نور الدین غزنوی نے اپنے عمد کے عام ذہنی رجحان کی ترجمانی کی ہے۔ خود ضیاء  
الدین برلنی کو فلسفہ سے سخت شکایت ہے، برلنی نے سلطان محمد تغلق کی شخصیت کو  
مجموعہ اضداد قرار دیا ہے اور کہا ہے کہ سلطان نے اپنی غیر معنوی خدا داد  
صلاحیتوں کے باوجود اہل علم اور مسلمانوں کو بے دریغ قتل کیا ہے، جس کی وجہ  
فلسفہ سے سلطان کی محبت ہے، جس نے سلطان کے قلب و انظر پر قبضہ جما رکھا  
ہے، فلسفہ سے ضیاء الدین کی شکایت صحیح ہو یا غلط، البتہ فلسفہ سے شدید نفرت کا  
ایک سبب شاید قرامطہ کی خوفناک سیاسی سرگرمیاں تھیں، جو بظاہر فلسفہ کا  
سامارا لیتی تھیں، لیکن بہ باطن خبر کا، جس کی وجہ سے مسلمانوں کو نہ صرف کسی  
ممتاز علمی اور سیاسی شخصیتوں سے سے محروم ہونا پڑا، بلکہ بے گناہ عوام کو بھی  
بڑے وکھانے پڑے۔ قرامطہ سے نفرت اس حد تک بڑھ گئی تھی کہ محمود  
غزنوی کے دربار میں ہر شریف آدمی کو جو عقل و دانش کی بات کرتا تھا، قرامطی

سمجھ لیا جاتا تھا اور بعض اوقات بیچارہ اپنا سر بھی کھو بیٹھتا تھا۔ غرضیکہ فلسفہ کو حدیث کی طرح نصاب تعلیم میں اس کا جائز مقام نہ مل سکا۔ یہ نصاب برسوں تک پڑھایا جاتا رہا۔ خاندان غلامان کے بعد خلجنگی عمد میں بھی نصاب پرانی روشن پر چلتا رہا، ہر چند علاء الدین کو علم و حکمت اور شریعت و اخلاق سے کوئی خاص تعلق نہیں تھا، لیکن اس کی کامیاب سیاسی پالیسی سے ملک کو امن و امان اور خوش حالی نصیب ہوئی، جس کی وجہ سے دہلی بے قول برلن صحیح معنی میں علم و ادب کا مرکز بن گئی، یہاں پر ہر فن کے بڑے بڑے ماہر موجود تھے۔ جس علم کو بھی لو، خواہ منقولات ہوں خواہ معقولات... ہر ایک میں یہ لوگ موشگافیاں کرتے تھے۔ تعلق دور میں حکمرانوں نے علم و حکمت سے اپنی گردی دچکی کا اظہار کیا، ہمدرد تعلق کو فلسفہ سے لگاؤ تھا۔ فیروز شاہ تعلق کو علم و حکمت سے محبت ورش میں ملی تھی۔ اس نے جماں پرانے ویران مدارس کو آباد کیا۔ وہاں اس نے اپنے مدارس بھی قائم کئے۔ اس کا اپنا مدرسہ اپنی خوبصورتی اور دل آویزی میں دہلی میں ضرب المثل بن گیا تھا۔ ضیاء الدین برلن نے اس مدرسہ کی دل کھول کر تعریف کی ہے۔ علم و حکمت سے فیروز شاہ کی ذاتی دلچسپیوں سے دہلی کا شہر دور تک پہنچ گیا تھا۔ تلقشندری نے فیروز شاہی دہلی کا تذکرہ کرتے ہوئے لکھا کہ (صرف دہلی میں) ایک ہزار مدارس تھے اور ستر ہشتال۔” (۱۸)

یہ بیان اگر مبالغہ سے خالی نہ ہو، تب بھی اس بات کا انکار کرنا مشکل ہے کہ مدارس برابر ترقی کر رہے تھے۔ ہندوستان میں فیروز شاہ شاہید پہلا مسلم حکمران ہے جسے آثار قدیمہ اور دوسری تمدنیوں سے بھی دلچسپی تھی، اس نے عمد اشوک کے دو مناروں کو جو زمانہ کی دست بردا سے نجح نکلنے میں کامیاب ہو گئے تھے، بید سعی و مشقت اور انتہائی حزم و احتیاط سے میرٹھ اور خضر آباد سے دہلی منتقل کیا، خیال کیا جاتا ہے کہ یہ دونوں منارے پانڈوؤں کے زمانہ سے کھڑے تھے، فیروز شاہ نے ایک منارے کو جامع مسجد کے قریب نصب کیا جو اب زرین

منارہ‘ کے نام سے یاد کیا جاتا ہے۔ دوسرا کوشک شکار محل کے پاس، اور اس طرح سے انہیں آنے والی نسلوں کے لیے محفوظ کر دیا۔ (۱۹) ایسے ہی جب نگر کوٹ کے راجہ نے فیروز شاہ سے شکست کھائی تو فیروز شاہ کو پتہ چلا کہ نگر کوٹ کے ایک بٹ کدے میں ایک خوبصورت لاہری یہ ہے، جس میں ہندو علوم کی تیرہ سو کتابیں ہیں۔ فیروز شاہ نے اس لاہری یہ کو محفوظ رکھا اور چند ہندو علماء کو وہاں بھجوایا اور ان سے فلسفہ اور فال و شگون سے متعلق چند کتابوں کا فارسی میں ترجمہ کرایا۔ ایسے ہی اپنے عمد کے ایک شاعر اعز الدین خالد سے اس لاہری یہ کی ایک کتاب کا، دلائل فیروز شاہ‘ کے نام سے ترجمہ کرایا۔ (۲۰) اس واقعہ سے پتہ چلتا ہے کہ بعض مسلم علماء، سنسکرت سے واقف تھے، اور ہندو سکالر، فارسی اور عربی زبان سے، فیروز شاہ کی انتظامیہ میں دو ہندو بڑے با اثر تھے۔ ظاہر ہے کہ سرکاری منصب حاصل کرنے کے لیے فارسی سے آشنائی ضروری تھی، ہر چند فیروز شاہ، محمد تغلق کا سانقلابی مزاج نہیں رکھتا تھا، لیکن اس کی علمی اور ثقافتی سرگرمیوں میں محمد تغلق کے فلسفیانہ ذوق کے اثرات نمایاں طور پر دیکھے جاسکتے ہیں، مسلم بادشاہوں کے دربار میں فلسفہ کی آمد سے نصاب تعلیم کو اس کا خیر مقدم کرنے میں مشکلات کا سامنا کرنا نہیں پڑا۔ چنانچہ ہم دیکھتے ہیں کہ سکندر لودھی کے زمانہ میں ملتان کے دو بھائیوں شیخ عبد اللہ اور شیخ عزیز اللہ کو بڑا عروج حاصل ہوا۔ دونوں بھائی ملتان کی علمی بر بادی کے بعد دہلی آگئے جہاں بادشاہ نے انہیں خوش آمدید کما، دونوں بھائی معقولات کا ذوق رکھتے تھے، اس لیے نصاب تعلیم میں معقولات کو جگہ ملی، ورنہ اب تک نصاب میں بہ قول غلام علی آزاد منطق و کلام میں شرح شمسیہ اور شرح صحائف کے سوا کوئی کتاب نہ تھی، سکندر لودھی، شیخ عبد اللہ کے درس میں شریک ہوتا، پچکے سے آتا اور درس میں بیٹھ جاتا، درس کے بعد شیخ سے بات چیت ہوتی۔ اس عمد میں نصاب تعلیم میں مندرجہ ذیل کتابوں کا اضافہ ہوا:-

## عبد الدین اسجی کی مطالع و مواقف

## میر سید شریف کی شرح مطالع و شرح مواقف

سکاکی کی مفتاح العلوم، تفتازانی کی مختصر المعانی، مطول، تلویح، شرح عقائد، صدر الشریف کی شرح و قایم، مولانا جامی کی شرح کافیہ، جامی کی شرح کافیہ کے باوجود فنِ نحو میں لباب الالباب اور ارشاد کی تدریس مکمل طور پر موقوف نہیں ہوئی۔ شاہ عبدالحق محدث دہلوی نے کتاب الاخیار میں اپنی درسیات کے سلسلہ میں لباب الالباب اور ارشاد کا بھی تذکرہ کیا ہے۔

سو لویں صدی میں جب لوڈھیوں نے مغلوں کے لیے ایوان اقتدار خالی کیا تو ہندوستان کی علمی و ادبی زندگی نے ایک نئی کروٹ بدی۔ ہر چند مغل خبری کی راہ سے بر صغیر میں داخل ہوئے تھے، لیکن ان کے فکر و نظر کی دنیا، دہلی سلطنت کی دنیا سے مختلف تھی، ان میں اسلام کے صدر اول کے عرب مسلمانوں کی سی اولو العزمی، بلند نظری، رواداری، اور علم و ادب سے گھری شیفتشی پائی جاتی تھی، وہ مذہب کا بلند پاکیزہ اور صحت مدد تصور رکھتے تھے اور زندگی کی جمالیاتی قدروں کا گمرا شعور، چنانچہ انہوں نے یہاں کی علمی زندگی کو وقار بخشنا، بے کیف اجتماعی زندگی کو معنویت اور حسن عطا کیا۔ مغل دراصل یہاں کی زندگی اور اس کے حسن و فتح پر گھری نظر رکھتے تھے، بابر کونہ صرف یہاں کی گرمی، گرد و غبار اور تندو تیز ہواؤں سے شکایت ہے، بلکہ اسے لوگوں کی مردہ روحوں سے بھی شکوہ ہے، جو انسان کے جذبات و عواطف اور ذوق اخوت و صداقت سے عاری ہیں اور قوت تخلیق سے بے بھرہ، اہل ہند بابر کی نگاہ میں نہ صرف حسن سے محروم ہیں، بلکہ ابتعحی کھانوں، عمدہ پھلوں، نفیس گھوڑوں، آب خشک، حمامات اور مدارس سے بھی محروم ہیں۔ بابر جو بقول فرشته خنی فتنہ نہ تدھا اور شعرو ادب کا عمدہ ذوق رکھتا تھا، تلوار اور قلم دونوں کا دھنی تھا۔ تو زک بابری سے عیاں ہے کہ وہ یہاں کی اجتماعی اور علمی زندگی سے خوش نہیں تھا۔

بے شہہ اس کے مشاہدات میں ابو ریحان بیرونی کے علم و تجربہ کی سی گھرائی نہیں ہے، کیونکہ اسے اپنے چار سالہ قیام میں بقول جواہر لال نہرو یہاں کے پڑھے لکھے اور منصب لوگوں سے ملنے کا اتفاق نہیں ہوا، اس کے قدم یہاں کے حسین خطبوں سے نا آشنا رہے، لیکن جو لوگ ہندوستان کے قدیم فلسفہ حیات سے (جو زندگی کے اثبات پر نہیں نظر پر مبنی ہے) اور دہلی سلطنت کے تقلیدی مزاج سے واقف ہیں، وہ یہاں کی اجتماعی زندگی سے متعلق باہر کے مشاہدات کی تصدیق کریں گے۔ ۲۲۔ باہر کے مشاہدات کی تدریرو قیمت کا اندازہ لگانے کے لئے سترل ایشیا کی علمی اور ثقافتی زندگی کا پیش نظر رہنا ضروری ہے جس میں باہر نے جنم لیا تھا۔ چنانچہ اپنی خاندانی، ثقافتی روایات اور جدید وطن کی اجتماعی زندگی سے آگئی کے بعد باہر اور اس کے جانشینوں نے ہندوستان کی پرانی بساط حیات کو درہم کر دیا اور علم و حکمت اور فنون لطیفہ کی کشت و پریاں کو آباد کرنے کا تہیہ کر لیا۔ باہر نے یہاں مختصر قیام کیا، اس کا سارا وقت جنگوں کی نذر ہو گیا، اس لیے اسے یہاں علمی اداروں کو قائم کرنے کا موقع نہیں ملا۔ ہر چند وہ یہاں سگ و خشت کی عمارت، مدرسہ کے نام سے قائم نہ کر سکا، جس میں حروف شناسی کا نام آج کل علم رکھ دیا گیا ہے۔ اگر اسے کشاورش تیغ و سناب سے فرصت مل جاتی تو وہ یقیناً اہل علم سے مشورہ کر کے ایسے ادارے قائم کرتا جو یقیناً ان افکار کی ترجمانی کرتے، جن کا اظہار اس نے ہمایوں کے نام اپنی معروف وصیت میں کیا ہے، اس وصیت سے اس کے تدبیر، سیاسی بصیرت اور خدا داد صلاحیتوں کا پتہ چلتا ہے، وہ لکھتے ہیں:-

”فر زند من! ہندوستان میں مختلف مذاہب کے لوگ رہتے ہیں اور یہ اللہ تعالیٰ کی بڑی عنایت ہے کہ اس نے تمہیں اس ملک کا بادشاہ بنا لایا ہے، اپنی بادشاہی میں تمہیں ذیل کی باتوں کا خیال رکھنا چاہئے۔  
۱۔ تم مذہبی تحصب کو اپنے دل میں ہرگز جگہ نہ دو، اور لوگوں کے

- نہ ہبی جذبات اور سند ہبی رسم کا خیال رکھتے ہوئے سب لوگوں کے ساتھ پورا انصاف کرنا۔
- ۲۔ گاؤں کشی سے بالخصوص پرہیز کرو تاکہ اس سے تمہیں لوگوں کے دل میں جگہ مل جائے اور اس طرح وہ احسان اور شکریے کی زنجیر سے تمہارے مطیع ہو جائیں۔
- ۳۔ تمہیں کسی قوم کی عبادت گاہ مسماں نہیں کرنی چاہیے اور ہمیشہ سب سے پورا انصاف کرنا چاہئے، تاکہ بادشاہ اور رعیت کے تعلقات دوستانہ ہوں اور ملک میں امن و امان رہے۔
- ۴۔ اسلام کی اشاعت ظلم و ستم کی تلوار کے مقابلے میں لطف و احسان کی تلوار سے بہتر ہو سکے گی۔
- ۵۔ شیعہ سنی اختلاف کو ہمیشہ نظر انداز کرتے رہو کیوں کہ اس سے اسلام کمزور ہو جائے گا۔
- ۶۔ اپنی رعیت کی مختلف خصوصیات کو سال کے مختلف موسم سمجھو تاکہ حکومت بیماری اور ضعف سے محفوظ رہ سکے۔ (۲۳)
- باہر کے بعد ہمایوں جسے سیاسی نشیب و فراز نے لک کر علمی کام کرنے کا موقع نہیں دیا، ریاضی، نجوم کا ماہر تھا اور کتابوں کا دلدار، حتیٰ کہ میدان جنگ میں بھی کتابیں اس کے ساتھ رہتیں، اور عجیب اتفاق ہے کہ لاہوری ہی میں اس نے جان، جان آفریں کے سپرد کی، اس لیے اسے بھی یہاں کی علمی زندگی کو مضبوط بنیادوں پر استوار کرنے کا موقع نہ ملا۔ معلوم ہوتا ہے کہ نصاب تعلیم کو بہتر اور منظم کرنے کے لیے قدرت نے اکبر کو چن لیا تھا۔ اکبر نے اعلیٰ تعلیم کے لیے نامور اساتذہ کی تلاش اور پھر ان کی دل جوئی میں کوئی کسر اٹھانا رکھی۔ اس نے بچوں کی تعلیم کے لیے ہدایات جاری کیں، جن کی رو سے ہرچہ سب سے پہلے حروف تہجی اور ان کی مختلف شکلوں کو لکھتا سیکھتا، دو دن میں

حروف اور ان کی صورتوں کا نام سیکھتا، ایسے ہی لفظوں کا جوڑنا، ایک ہفتہ کی مشق کے بعد وہ نشیا نظم کے کسی قطعے کو جو اخلاقی ہوتا یا خدا کی حمد پر مشتمل، یاد کرتا۔ پچھے عموماً استاد کی مدد کے بغیر ہی پڑھنے کی کوشش کرتے، جب وہ روانی سے پڑھنا شروع کر دیتے، تو ہر استاد انہیں روزانہ کا کام دیتا، ان کے نصاب میں جسے وہ مرحلہ وار پڑھتے، اخلاق، حساب، جیو میڈی، زراعت، فلکیات، طب، منطق، تدبیر منزل، آئین سلطنت، نیچپل فلاسفی، ریاضی، الہیات، تاریخ کے مضامین شامل ہوتے۔ بچوں کی تعلیم سے متعلق اکبر کی ہدایت پر ابوالفضل لکھتے ہیں کہ ان سے مدارس کو نئی زندگی ملی، تعلیم سے متعلق اکبری فرمان کا آخری جملہ جو آب زر سے لکھنے کے قابل ہے، یہ تھا کہ کسی کو وقت کے تقاضوں سے تغافل برتنے کی اجازت نہیں دی جائیگی۔ یہ فرمان بتاتا ہے کہ اکبری شعوری طور پر روح عصر سے واقف تھا۔ نصاب تعلیم میں سنسکرت کی مندرجہ ذیل کتابیں مقرر کی گئیں۔

(BAYAKARAN) ویاکرانا

(NIYA-I-BEDANTA) ویدانتا

(PATANJALI) پتanjali (۲۳)

نصاب تعلیم میں سنسکرت کی کتابوں کو داخل کرنے سے پتہ چلتا ہے کہ مسلم حکومت نہ صرف اپنے غیر مسلم ہندو شریوں کی ادبی و ثقافتی میراث کی قدر کرتی ہے، بلکہ وہ مسلم شریوں کو بھی اپنے وطن کی کلائیکی روایات سے آگاہ دیکھنا چاہتی ہے۔ غرضیکہ نصاب کو وسیع اور صحیح مندویاں پر استوار کرنے سے اکبری دور میں تعلیم کو اس قدر فروغ حاصل ہوا کہ حصول علم میں ہندو اور مسلمان دونوں سرگرم عمل رہے۔ دونوں کو تعلیم کے میدان میں مساویانہ موقع حاصل تھے۔ چنانچہ مختلف علوم و فنون میں بعض ہندوؤں نے بڑا نام پیدا کیا، معقولات میں وہ استاد بھی مقرر کیے گئے۔ ابوالفضل نے آئین اکبری میں

## بر صغیر پاک و ہند میں مسلمانوں کا قدیم نصاب تعلیم

متاز ہندو اہل علم کے نام دیئے ہیں۔ اس عہد میں سنکرت سے فارسی میں تراجم کئے گئے، ان ترجمہ کرنے والوں میں ملا عبد القادر بدایوی جیسے عالم دین اور سورخ بھی تھے، جنہیں اپنے مذہبی تفہیم اور حیثیت دینی کا بڑا دعویٰ تھا۔ آئین آموزش سے اس بات کا پتہ چلتا ہے کہ سنکرت زبان ایک مضمون کی حیثیت سے مدارس میں داخل نصاب تھی، عہد اکبری سے قبل وہ یقیناً انفرادی طور پر پڑھائی جاتی ہو گی۔ ایسے ہی طب کا مضمون تھا، کہ علماء اس کی تحصیل کرتے۔ موسیقی اور مصوری سے اکبر و جہانگیر کی دلچسپیاں اور ان کی قدر شناسیاں کسی تعارف کی محتاج نہیں لیکن کیا ان کی تعلیم و تدریس کے لیے بھی مروجہ نصاب تعلیم کے علاوہ کوئی علمی سرکاری ادارہ قائم تھا؟ یہاں یہ امر قابل ذکر ہے کہ موسیقی ایک زمانہ میں بہ قول شبی درس نظامی کا ایک حصہ رہی ہے۔ لیکن کیا عہد اکبری میں بھی یہ دونوں مضمون نصاب تعلیم میں داخل تھے۔ اس کے بارے میں وثائق سے کچھ کہنا ممکن نہیں۔ بہرناو اکبر نے فتح پور، دہلی اور آگرہ میں مدارس قائم کئے، موخر الذکر کو ایک علمی مرکز کی حیثیت سے نمایاں مقام حاصل تھا۔ یہ اکبر کی خوش قسمتی تھی کہ اس کے دربار میں ہر فن کے لیگانہ روزگار لوگ سمجھا ہو گئے تھے۔ ان میں سے بعض ایک ہی وقت میں قلم اور تلوار کے دھنی تھے۔ انہی میں سے ایک فتح اللہ شیرازی تھے، جو علم کے مختلف شعبوں پر عبور رکھتا تھا، چنانچہ بھی وہ ہمیں کندھے پر بندوق اٹھائے اکبر کے ہر کاب نظر آتا ہے اور کبھی بزم علم میں الہیات، فلسفہ اور ریاضیات پر داد تحقیق دے رہا ہے۔ وہ امرائے دربار کے بچوں کو بھی پڑھاتا تھا اور فلسفہ کی کلائیکی کتابوں پر حاشیے بھی رقم کرتا تھا۔ یہ بھی کہا جاتا ہے کہ اس نے ہوا سے چنے والی چکی، آئینہ جیرت، ۱۱ فائز کرنے والی بندوق بھی بنائی تھی، لطف یہ کہ تیغ و قلم کے ہنگاموں میں وہ قلب و روح کے بلند تقاضوں سے بھی بے خبر نہیں رہا، چنانچہ ہم دیکھتے ہیں کہ اکبر کے دیوان خانے میں جہاں بہ قول بدایوی کوئی نماز

پڑھنے کی جسارت نہیں کر سکتا تھا، شیرازی پورے اطمینان و سکون سے نماز پڑھتا تھا۔ اس نے اکبر سے عضد الملک کا خطاب پایا اور علم و حکمت کو آگے بڑھایا اس کی وجہ سے نصاب میں بقول غلام علی آزاد ایران کے علمائے متاخرین مثلاً محقق دوانی، صدر الدین شیرازی، غیاث الدین منصور، میرزا جان کی کتابوں کو جگہ ملی، اور ہندوستان میں منطق و فلسفہ نے ایک نیارخ بدلا اور ہر طرف اس کا سکے چلنے لگا۔ (۲۵) اسی بزم علم کی ایک دوسری شخصیت عبد الرحیم خان خاناں کی ہے جو اپنے علم و ادب، حکومتی نظم و ضبط، سپاہیانہ استقامت کی وجہ سے بادشاہوں کے لیے قابل رشک تھی، خان خاناں عربی، فارسی، ہندی اور سنگر کت کا فاضل تھا۔ اور جب ۱۵۸۰ء میں اکبر کی دعوت پر گواہے عیسائی وفد آیا تو اکبر کے حکم پر اس نے اس وفد سے لاطینی اور پرتگیزی زبانیں سیکھنا شروع کیں۔ خان خاناں کی علمی سرگرمیاں اس کے سپاہیانہ ولولوں پر اثر انداز نہ ہو سکیں، کہتے ہیں کہ احمد گنگر کی ایک مصمم میں اس کی فوج کے ایک کمانڈر دولت خان نے دشمن کی غیر معمولی طاقت کو دیکھ کر عبد الرحیم سے پوچھا کہ اگر کل کو کچھ ہو گیا تو آپ کو کہاں تلاش کریں؟ لاشوں کے نیچے، خان خاناں نے جواب میں کہا۔ مدارس کے قیام اور علمائے وقت کے ساتھ تعلقات قائم کرنے کے ساتھ ساتھ اکبر نے ایک نادر لابریری بھی قائم کی۔ ایسی نادر لابریری بقول سمعتہ اکبر سے پہلے کبھی وجود میں نہیں آئی تھی۔ بادشاہ کو خوبصورت قلمی کتابوں کا شوق تھا۔ بعض اوقات علمی شخصیتوں کے علمی ذخیرے بھی شاہی لابریری میں منتقل ہو جاتے، کہا جاتا ہے کہ فیضی کی موت پر اس کی قیمتی لابریری، جس میں چار ہزار چھ سو قلمی کتابیں تھیں۔ (۲۶) شاہی لابریری کا حصہ بنی، غرضیکہ اکبر نے علم و حکمت کی اشاعت کے لئے مقدور بھر کام کیا، یہ اکبر کا ذوق تجسس تھا، جس نے اسے زندگی بھر آرام سے بیٹھنے نہیں دیا۔ اکبر کا یہی جذبہ تھا جس نے گواہے عیسائی وفد کو اپنے ہاں آنے کی دعوت دی، اکبر

## بر صغیر پاک و ہند میں مسلمانوں کا قدیم نصاب تعلیم

در اصل اس نئی بحری طاقت کے، جس کی اجازت کے بغیر اکبری دربار کے بڑے بڑے امراء اور شیوخ حجج کی سعادت نہیں حاصل کر سکتے تھے، طرز فکر اور فلسفہ حیات سے آگاہی حاصل کرنا چاہتا تھا۔ اکبر کی علمی سرگرمیوں سے پشتہ چلتا ہے کہ وہ زندگی کے حقائق کو اس کے صحیح تناظر میں دیکھنا چاہتا تھا اور علم و حکمت کے فروع کے لیے صاف ذہن رکھتا تھا۔ جس میں کوئی الجھاؤ یا ٹزویلیدگی نہیں تھی۔ ہر چند تلاش حق میں اکبر کے قدم بعض اوقات صحیح سمت میں نہیں اٹھے، لیکن مختلف مذاہب کے درمیان مکالمات کے لیے زمین ہموار کرنا، تحصیل علم کے لیے رعایا کے سب طبقوں کو مساویانہ موقع عطا کرنا، اور سب سے بڑھ کر یہ کہ نصاب تعلیم کی تشكیل میں وقت کے تقاضوں کو پیش نظر رکھنا۔ (۲۷) اکبر کے ایسے کارنامے ہیں جن پر ہندوستان کی تاریخ ہمیشہ اس کے سامنے اپنا سر جھکاتی رہے گی۔ واقعہ یہ ہے کہ وسطی ایشیا کی مسلم تہذیب نے اکبری دور میں ہندوستانی فکر کی روح میں ڈوب کر ایک نیا تجربہ کیا تھا۔ یہ تجربہ اکبری کے دور میں ہو سکتا تھا، جس نے فرسودہ روایت کو توڑ کر صحت مند نئی روایات کی بنیاد رکھی اور تلاش حق کے لیے اس کی روح ہمیشہ بے قرار رہی۔

اکبر کے بعد جانگلیئر نے تعلیم کو پھیلانے کے لیے چند اقدامات کئے، جن میں ایک یہ تھا کہ اگر کوئی صاحب ثروت یا سیاح اپنے پیچھے کسی وارث کو چھوڑے بغیر مر جاتا تو اس کی جائیداد کو سرکاری تحویل میں لے لیا جاتا اور اسے مدارس اور خانقاہوں کی تعمیر اور ان کی دیکھ بھال پر خرچ کیا جاتا۔ جانگلیئر اپنے باپ دادا کی طرح علم دوست حکمران تھا، وہ ہر جمعہ کی شام کو علماء اور مشائخ بے ملتا، وہ ہندو درویشوں سے بھی ملنے جاتا۔ وہ اجمن کے ایک درویش، جد روپ سے جو اپنی خلوت پسندی، سخت کوشی، پاک بازی اور فلسفہ ویدانت سے گھری شیفستگی کی بناء پر اپنے وقت کی منفرد شخصیت نظر آتا ہے۔ اس کی کھوہ میں ملنے کے لئے کئی میل تک پیدل چل کر گیا اس سے علمی بات چیت کی اور بہت متاثر

## بر صغیر پاک و ہند میں مسلمانوں کا قدم نصاب تعلیم

ہوا۔ فون لٹیفہ سے دلچسپی بھی اسے درستے میں ملی تھی، کہا جاتا ہے کہ سرطامس رو نے جہانگیر کی خدمت میں ایک خوب صورت تصویر پیش کی جسے جہانگیر نے اپنے مصور کو دے دیا، چند دنوں کے بعد جہانگیر نے رو کو چند تصویریں دیں جن میں سے پانچ تصویریں شاہی مصور نے تیار کی تھیں۔ یہ تصویریں اصل سے اس تدریجی جلتی تھیں کہ ان میں فرق کرنا مشکل تھا، انگریزی سفیر نے بڑی مشکل سے اصل تصویر کو جسے اس نے جہانگیر کی خدمت میں پیش کیا تھا، پہچان لیا۔ رو کا بیان ہے کہ اسے یہ امید نہیں تھی کہ شاہی مصور اس خوبی و مہارت سے تصویریں بنائے گا۔

جہانگیر بابر کی طرح فطرت کا بہدا عاشق تھا، ہم نے پہلے ذکر کیا ہے کہ بابر اپنے قیام ہند میں فرغانہ اور کابل کو برادریاد کرتا رہا۔ یہاں کے موسم گرم سے کون خوش ہو سکتا ہے؟ اکبر موسم گرم میں کشمیر جایا کرتا تھا، جہانگیر نے اس رسم کو زندہ رکھا، اس نے سری نگر میں شالیمار کے نام سے ایک خوب صورت باغ بنوایا، جس کی خوب صورتی کو دو دیساں آتشہ بنانے میں فطرت نے بڑا کردار ادا کیا۔ پہاڑی کی بلندی سے آبشاروں کے گرنے سے باغ، کشمیر جنت نشان میں طسماتی جزیرہ بن گیا تھا، مغلوں نے چاہا کہ اس حسن کو پنجاب کے پتتے ہوئے میدانوں میں منتقل کر دیں۔ چنانچہ انہوں نے لاہور میں اسی نام سے باغ بنوایا۔ یہاں باغ بنانے کے لیے انہیں جن دشواریوں سے گزرننا پڑا، ان کا اندازہ لگانا مشکل نہیں، اس لیے کہ فطرت نے لاہور کو سری نگر کے سے حسن سے نہیں نوازا تھا، لیکن بادشاہ نے مصنوعی طریقوں سے کام لیا، پانی کے لیے غیر بخوبی گئی اور بلندی سے آبشاروں کو گرانے کا انتظام کیا گیا اور اس کے لیے انسانی وسائل کا سہارا لیا گیا، اور یوں اہل نظر کے لیے حسن و مجال کا سامان فراہم کیا گیا۔ کہتے ہیں جب ایک مغل شہزادی نے شالیمار باغ میں ایک خوبصورت آبشار میں اپنے غم پہاں کی آواز سنی تو کہا:-

اے آبشار نوحہ گر از بھر کیستی؟  
 سر در گنوں گنندہ ز اندوہ کیستی!  
 آیا چہ درد بود کہ چوں ما تمام شب  
 سر را بر سنگ می زدی و می گریستی!  
 جہاں گیر کو درختوں، اور پھولوں کی معلومات حاصل کرنے کا بڑا شوق تھا  
 اور پودوں کی کاشت کاری سے دلچسپی، اس نے ہندوستان کو نئے درختوں اور  
 پودوں کا تحفہ دیا، جسے اس نے باہر سے در آمد کیا تھا۔ لاہور میں بادانی باغ کا  
 کامیاب تجربہ اس نے کیا، یہ باغ باوموں کے درختوں سے بھرا پا تھا۔ (۲۸)  
 موسیقی سے اکبر و جہاں گیر کی ول پیاساں میں الاقوامی شرست حاصل کر  
 چکی ہیں، انہوں نے صحرائی جانوروں کو رام کرنے کے لیے موسیقی سے کام لیا،  
 تاکہ انہیں آسانی سے شکار کیا جاسکے۔

”اندرام مخلص نے مراد المصطلحات میں اس طریق شکار کی دلچسپ  
 تفصیلات لکھی ہیں، وہ لکھتا ہے کہ جب شکار قمرغہ کا اہتمام کیا جاتا تھا تو یہ طائے  
 شکار گاہ میں بھیج دیئے جاتے تھے اور رقص و سرود شروع کر دیتے تھے۔ تھوڑی  
 دیر کے بعد آہستہ آہستہ چاروں طرف سے ہر سر نکالنے لگتے اور پھر رقص و  
 سرود کی محیت انہیں بالکل طائے کے قریب پہنچا دیتی۔ جہاں گیر نے ایک مرتبہ  
 شکار قمرغہ کا قصد کیا اور اسی رقص و سرود کا جال بچھایا، جب ہر نوں کے غول ہر  
 طرف سے نکل کر سامنے آکھڑے ہوئے تو نور جہاں کی زبان پر بے اختیار امیر  
 خرو کا یہ شعر طاری ہو گیا۔

ہمہ آہوان صمرا سرخو نہادہ برکف  
 بہ امید آں کہ روزے بشکار خواہی آمد  
 شعر سن کر جہاں گیر کی غیرت مردمی نے گوارانہ کیا کہ شکار کے لیے ہاتھ  
 اٹھائے، ول گرفتہ واپس آگیا۔“ (۲۹)

جمانگیر کے بعد شاہجہان باوجود فن تعمیر سے اپنے گھرے شفت کے، مدارس کے قیام سے غافل نہیں رہا۔ بلکہ اس کے جمالیاتی ذوق نے مسجد و مدرسہ کے ان ٹوٹ رشتہ کو بیان کرنے کے لیے خوب صورت اور پر شکوہ عمارتوں کا سارا الیا، سٹینفین (STEPHEN) نے لکھا ہے کہ جب شاہجہان نے ۱۶۵۰ء میں دہلی میں جامع مسجد تعمیر کی، تو اس کی جزوی جانب ایک مدرسہ بنوایا اور شمالی جانب شفاغانہ یہ دو نوں عمارتیں (مدرسہ و شفاغانہ) ۱۸۵۷ء کے ہنگامہ سے قبل ہی ویران ہو گئی تھیں۔ رہی سی کسرہنگاے نے پوری کردی، جب ان کا نام و نشان تک مت گیا اور انہیں زمین کے ساتھ ہموار کر دیا گیا۔ (۳۰)

بے شبه شاہجہان کے پاس بابر و اکبر کا دماغ اور توانائی نہیں تھی، لیکن پھر بھی اس کے ذوق لطیف نے اسلامی تہذیب و تمدن کے روحاں، علمی اور عسکری پہلووؤں کو بیان کرنے کے لیے دہلی کی جامع مسجد، شاہی مدرسہ اور لال قلعہ کی زبان مستعاری اور انسان کو بتایا کہ یہی وہ بلند قدریں ہیں جو تحصیل علم کا مستحکمے نظر ہیں۔ عالم گیر کے عمد میں نونوں لطیفہ کی رونق ماند پڑ گئی، موسیقی اور مصوری کو شاہی دربار میں بار نہیں ملا، لیکن مسلمانوں کی تعلیم و تدریس کے لیے عالم گیر نے کسی تباہ سے کام نہیں لیا۔ عالم گیر نے اپنی پوری قلمرو میں طالب علموں کے لیے وظائف مقرر کئے، میزان، پڑھنے والا ابتدائی طالب علم آئھ آنے یومیہ وظیفہ پاٹسی (۳۱) بادشاہ نے حنفی اسکول کے مطابق فقہ کی منتبد کتاب مدون کرانے کے لیے نظام کی سرپرستی میں علماء کا ایک بورڈ قائم کیا۔ اس منصوبے کی تکمیل پر دوا لاکھ روپے کی لاگت آئی۔ عالمگیر نے بد قول کیں

”موت کی سزا موقف کر دی“، زراعت کی حوصلہ افزائی کی، بے شمار مکتب اور مدارس قائم کئے اور ایک منصوبے کے تحت سڑکیں اور پل بنوائے“ (۳۲)

عالمگیر کی خوبی زندگی میں زہد و تشقیف، جفا کشی اور سادگی کو بڑا عمل

دخل تھا۔ فارسی اور عربی زبان پر عبور حاصل تھا۔ اس لیے احیاء علوم الدین، کیمیائے سعادت جیسی کتابیں زیر مطالعہ رہتیں، لیکن اس کے فقیہ رجحان کی وجہ سے نصاب تعلیم میں فقه کو امتیازی مقام حاصل رہا، ملاظم الدین سالاوی فرنگی محل (وفات ۷۸۳ھ) نے نصاب تعلیم مرتب کیا، ہرفن اور ہر موضوع کی کتابوں کا تعین کیا، یہ نصاب اس قدر مقبول ہوا کہ آج بھی بر صغیر کے مذہبی مدارس میں رائج ہے، اس نصاب میں جو آج درس نظامی کے نام سے مشهور ہے، مندرجہ ذیل مضامین ہیں۔

**تفسیر: جلالین، بیضاوی (سورہ بقرہ)**

**حدیث: مشکاة المصائب (تکاتب الجمعة)**

**فقہ: شرح وقاریہ اولین، بدایۃ اخیرین**

**اصول فقہ: نور الانوار، تلویح، مسلم الشبوت**

**کلام: شرح عقائد نسفی، شرح عقائد جلالی، میر زاہد، شرح مواقف (تاجیح اور عامہ)**

**گرامر: میزان، منشعب، صرف میر، پنج گنج، زبدہ، فضول اکبری، شافیہ ابن حاجب، نحو میر، شرح مائتہ عامل، ہدایۃ النحو، کافیہ، شرح جامی،**

**منطق: صغیری، کبری، ایسا گوجی، تہذیب، شرح تہذیب، قطبی، میر قطبی، سلم العلوم**

**فلسفہ: میبدی، صدر، شرح ہدایۃ الحکمت، ماجنپوری کی مشہوری بازغہ**

**ریاضی: خلاصہ الحساب، تحریر اقلیدس (مقالہ اول)، تشریح الافق، رسالہ**

**قوشیجتہ، شرح چھینی (باب اول)**

**بلاغت: مختصر المعانی، مطول (اما نقلت تک)**

واعظہ یہ ہے کہ نصاب تعلیم کی تشکیل نو کا کام ملا صاحب مرحوم کے والد ملا قطب الدین شہید نے شروع کیا تھا جو ملاظم الدین کی وفات کے بعد بھی

جاری رہا، چنانچہ نصاب میں مزید مضامین کا اضافہ کیا گیا۔ مثلاً مناظرہ، اصول حدیث، ادب اور فرانس کے مضامین، چنانچہ ادب میں فنِ الیمن، معلمات، دیوان حماسہ اور مقامات حریری جیسی کتابیں رکھی گئیں۔ گرامر میں علم الصیغہ، دستور المبتدی، منطق میں قال القول، میزان منطق، ملاحن، حمد اللہ، قاضی مبارک، میرزا ہد، ملا جلال، فرانس میں شریفیہ، مناظرہ میں رشیدیہ، اصول حدیث میں شرح نجتہ الفکر اور حدیث میں بخاری، مسلم، موطا، ترمذی، ابو داؤد، نسائی، ابن ماجہ کا اضافہ کیا گیا۔ ملا صاحب (رحمۃ اللہ علیہ) کی تواضع اور کسر نفسی کا یہ عالم تھا کہ اس نصاب میں انہوں نے اپنی کوئی ذاتی تصنیف شامل نہیں کی۔ ان کا اخلاص کامیاب رہا۔ یہ نصاب اس قدر مقبول ہوا کہ تقریباً ڈھائی سو سال سے آج تک یہ نصاب عربی مدارس میں رائج ہے۔ (۳۳)

بے شبہ درس نظامی سے وقت نظر پیدا ہوتی ہے اور طالب علم کی ذہنی صلاحیتوں میں پختگی، بشرطیکہ وہ اپنا علمی سفر جاری رکھے، لیکن یہ بھی حقیقت ہے کہ اس میں بعض ضروری مضامین کا اضافہ نہ ہو سکا۔ مثلاً درس نظامی میں تاریخ کا کوئی نشان نہیں ملتا۔ قرآن مجید، اس کا پیغام، تفاسیر کا ناقدانہ جائزہ، رسول اکرم صلی اللہ علیہ وسلم کی سیرت طیبہ، کمی، مدنی، دور میں پیغام رسالت کی تاریخ، فقہ، اس کا ارتقا، اسلامی قانون کی ترتیب و تدوین اور اجتماعی مسائل، فقہ اور جدید قانون کا مقابلہ، یا تقابل ادیان، خود بر صغیر میں مسلمانوں کی آمد، خدمات، عروج اور زوال کی داستان غرضیکہ یہ سب امور اس نصاب سے خارج رہے، حتیٰ کہ معقولات میں جو کچھ پڑھایا جا رہا ہے، اس میں وقت نے کیا انقلاب پا کر دیا ہے یا ارسٹو کے افکار کس حد تک مسترد کیے جا چکے ہیں اور فلسفہ اب کس مقام پر ہے؟ یہ باتیں نصاب سے خارج رہیں۔

یہ دیکھ کر حیرت ہوتی ہے کہ فنِ تفسیر میں کشاف کی جگہ جلالین، بلاغت میں اسرار ابلاغہ کی جگہ منحصر و مطلول، عربی ادب میں مولفات جا خط کی

جگہ مقامات حریری کا انتخاب کیا گیا، شاید اسی لیے کہا گیا کہ درس نظامی عربی زبان سے کسی قدر شناسائی، اور فقیحی معلومات کا ذریعہ تو تھا، لیکن اس سے دینی امور میں کوئی مجتہدانہ بصیرت پیدا نہیں ہوتی تھی۔ خود مسلم حکمران بھی اپنے عمد میں مروجہ نصاب کو دینی معلومات کا ذریعہ سمجھتے تھے۔ رہی یہ بات کہ ریاست کے نظم و نسق سے متعلق کوئی مضمون جو اولو العزم حکمرانوں کے لیے آئیں جہا بانی کا کام دیتا یا اجتماعی زندگی کے مسائل سے متعلق رکھتا۔ غرضیکہ ان امور کے لیے خود حکمران اس نصاب سے مطمئن نہیں تھے۔ بلبین کے بیٹوں کے ذکر میں ضیاء الدین برلنی نے اپنی تاریخ میں لکھا ہے کہ جب اس کے بیٹے خوش نویسی سے فائز ہوئے، تو بلبین سے صرف و نحو کی تعلیم کے لیے اتالیق رکھنے کی درخواست کی گئی، بلبین نے جواب میں کہا کہ ”پہلے استاد کو عزت و تکریم سے رخصت کر دیا جائے، لیکن کسی دوسرے استاد کی ضرورت نہیں کیوں کہ اب وہ کسی تجربہ کار، علم تاریخ کے ماہر بزرگ سے بچوں کو ریاستی امور کے لیے آداب السلاطین، اور ماژر السلاطین، کتابیں جو انتش کے بیٹوں کے لیے بغداد سے منگوانی گئی تھیں، پڑھائیں گے، نیز یہ کہ بچے پست ہمت، پست اخلاق اور بھکاری قسم کے استاذہ سے دور رکھے جائیں۔ کیونکہ حکومت اور جہاں بانی کے لیے ان لوگوں کی تعلیم بیٹوں کے کام نہیں آئے گی۔ رہی نماز، روزہ اور وضو کے احکام کی بات جن کے جانے بغیر چارہ نہیں تو یہ احکام بچوں نے سیکھ لیے ہیں۔“ چنانچہ بلبین کے بیٹوں نے آداب السلاطین، تاج الدین بخاری سے پڑھی۔ (۳۲) خود عالمگیر کے بارے میں بریئے لکھا ہے کہ جب اس کا استاد اپنے سابق شاگرد سے ملنے آیا تو عالمگیر نے اس سے کہا کہ آپ نے مجھے عربی زبان پڑھائی، جس سے شناسائی دس بارہ برس کی محنت کے بغیر نہیں ہوتی اور صرف و نحو اور ایسے فن کی تعلیم دی جو ایک قاضی کے لیے ضروری ہے لیکن آپ نے مجھے انسانی تاریخ سے آگاہ نہیں کیا، یہ نہیں بتایا کہ سلطنت کی بنیادیں

کیونکر مضبوط ہوتی ہیں اور اس کے عروج و زوال کی داستان کیا ہے؟ تاریخ تو ایک طرف! آپ نے خود ہمارے اسلاف کی تاریخ بھی ہمیں پڑھائی کہ انہوں نے کیوں کر فتوحات حاصل کیں اور نہ ہی یہ پڑھایا کہ بادشاہی کے کیا آداب ہیں؟ بادشاہ اور رعایا میں کیا تعلقات ہوتے ہیں؟ اس کے بر عکس آپ نے لفظی اور ممکن بحثوں میں میری جوانی برباد کی، غرضیکہ زندگی کے حقیقی مسائل پر آپ نے مجھے کچھ نہیں بتایا۔ اگر آپ مجھے ایسا فلسفہ پڑھاتے جو ٹولیدگی فلکر کا موجب نہ بنتا، بلکہ یہ درس دینا کہ انسی باتوں کو قبول کیا جائے، جو دلیل و برهان کی ترازو پر پوربی اترتی ہیں یا انسانی نفس کو ایسے بلند اخلاقی فناکل سے آراستہ کرتا، جن پر دنیاوی انقلابات اثر انداز نہیں ہوتے۔ اگر آپ نے مجھے یہ پڑھایا ہوتا تو پھر آج میں آپ کی ایسی عزت کرتا کہ اسکندر نے بھی ارسطو کی ایسی عزت نہ کی ہوگی۔ (۳۵) بے شبه بر نیر کی روایت میں مبالغہ کی آمیزش ہو سکتی ہے، لیکن عالمگیر جیسے جفاکش اور ذہن حکمران کی موت کے بعد حالات نے جو رخ اختیار کیا، اس نے تعلیم سے متعلق عالمگیر کے ان خیالات کی صحت پر مہر لگا دی، واقعہ یہ ہے کہ اکبر کے جانشین جہانگیر و شاہ جہان اپنی پوری خوبیوں کے باوجود فکری اور عملی طور پر اکبر سے بہت پیچھے تھے۔ انہوں نے اکبر کے فلسفہ تعلیم کو آگے نہیں پڑھایا۔ کچی بات تو یہ ہے کہ خود اکبر اور اس کے داشمن دوزراء اپنے فلسفہ تعلیم کی بنیادوں پر کوئی یونیورسٹی قائم نہ کر سکے، جو اپنے داخلی صحت مند عناصر اور ان کی طاقت پر اعتماد کر کے اپنا وظیفہ ادا کرتی رہتی اور آج مسلم دنیا میں آسکفور رڈ یونیورسٹی کا مقام حاصل کرتی۔ شاہ جہاں کے بعد عالم گیر اپنی ذہنی اور عملی صلاحیتوں میں اپنے باپ اور دادا سے کہیں آگے تھا مزید یہ کہ وہ تعلیم کے بارے میں جیسا کہ بر نیر کی روایت سے پتہ چلتا ہے، اکبر کی طرح ایک واضح اور ساف نظریہ رکھتا تھا، لیکن وہ بوجہ نصاب تعلیم شیں صحیح تھا، مدد نہیں ادا کی کوئی انقلابی پیش المکا، اس کی ساری توانائیاں دکن

کی فوجی مہموں نے جذب کر لیں اور زندگی بھرا یے سائل میں الجھارہ، جن کو اس کے فلسفہ سیاست نے جنم دیا تھا۔ اس کے ساتھ ساتھ یہ بات بھی پیش نظر رہنی چاہیے کہ عالمگیر کی وفات سے بست پہلے مسلم معاشرے میں علم کا مفہوم بدلتا چکا تھا، اس میں وہ پہلی سی وسعت و آفاقیت باقی نہیں رہی تھی، بعض مضافین مثلاً ہندسہ، طبیعتیات، بے کار مضافین شمار ہونے لگے تھے، علم ہندسہ بقول شیخ احمد سہنی "بے کار اور مصلح علم تھا۔ (۳۶) حالانکہ اسی علم ہندسہ اور حساب سے بقول ابن خلدون انسانی صلاحیتوں کو جلا ملتی ہے اور اس کے جذبہ صدق و صفا کو استھان اور اسی ہندسہ کی بدولت استاذ احمد لاہوری نے بر صغیر کو تاج محل اور لال قلعہ کا تحفہ دیا تھا، لیکن علم طبیعتیات اسی فخر روزگار (ابن خلدون) کی رائے میں دینی و دنیاوی نقطہ نظر سے غیر ضروری علم ہے اس سے اجتناب ضروری ہے۔ (۳۷) غرضیکہ عمد حاضر کے آغاز میں جب یورپ علم کی دنیا میں قرون وسطیٰ کے بطيئیوسی تصور کائنات سے نکل کر گلیلو اور ان کے ہم نوا مفکرین کی علمی دنیا میں آئے کی سعی پیغم کر رہا تھا اور سیاست کی دنیا میں پارلیمنٹ، مطلق العنان بادشاہوں کے اختیارات پر پابندی لگا رہی تھی اور خود سر حکمرانوں کے سر قلم کر رہی تھی، مسلم دنیا نے نصاب تعلیم میں سائنس، فلسفہ، تاریخ اور روح عصر سے برابر تغافل برتا اور اور اک حقیقت کے لیے اس نے خود اپنی ہی روایات، غور و فکر اور آزاد تحقیق و ریسرچ سے ہاتھ اٹھا لیا۔ جس کے نتیجہ میں مسلمانوں کو نہ صرف اپنے علمی مقام سے نیچے اترنا پڑا، بلکہ سیاسی عظمت کو بھی خیراً کہنا پڑا، یہ الیہ ہندوستان میں بھی دہرایا گیا۔ یہاں بھی لوگ بے روح نصاب تعلیم کو میکائی طور پر رستے رہاتے رہے، جس کا زندگی کے سائل سے کوئی تعلق نہ تھا۔ علم کلام کی بوسیدہ بڑیوں کو چبانا دل پسند مشغله رہا، اور منطق جیسا مضمون الفاظ کی تک بندی کا نام بن کر رہ گیا۔ محمد حسین آزاد، دربار اکبری میں عبد القادر بدایوانی کے حالات میں قاضی ابوالمعالی

کے حوالے سے ایک ولچپ لطیفہ لکھتے ہیں:

”جب علم منطق قرآن میں پہنچا تو دیکھتے ہی لوگ بڑے شوق سے متوجہ ہوئے، مگر مصالحہ ایسا تیز لگا کہ فلسفی، فلیسوف ہو گئے جب کسی نیک بخت صاحب دل کو دیکھتے تو اس کی ہنسی کرتے اور کہتے ”گدھا ہے گدھا“ لوگ منع کرتے تو کہتے : ہم دلیل منطقی سے ثابت کر سکتے ہیں، دیکھو! ظاہر ہے کہ یہ (نیک بخت صاحب دل) لا حیوان ہے۔ اور حیوان عام ہے، انسان خاص ہے۔ جب حیوانیت اس میں نہیں، تو انسانیت جو کہ اس سے خاص ہے، وہ بھی نہیں، پھر گدھا نہیں تو کیا ہے؟“ جب ایسی ایسی باتیں حد سے گزر گئیں، تو مشائخ صوفیہ نے فتویٰ لکھ کر عبداللہ خان کے سامنے پیش کیا اور منطق کا پڑھنا پڑھانا حرام ہو گیا۔“ واقعہ یہ ہے کہ ہمارا نصاب تعلیم عدم اخحطاط کی پیداوار تھا اور بقول علامہ شبلی ”جس دن سے یہ نصاب جاری ہوا یعنی اسی دن سے علم کا تنزل شروع ہو گیا۔“

چنانچہ ایک وقت ایسا آیا کہ ہماری اجتماعی زندگی تازہ خون نہ ملنے سے دم توڑ گئی، اور حالات اس حد تک خراب ہو گئے کہ عالم گیر کی موت (۷۴۰ء)

سے صرف تین سال بعد مرہٹہ دہلی کے دروازے پر آن پہنچے، مگر دہلی میں ان کو روکنے والا کوئی نہ تھا۔ اس زمانہ میں نادر شاہ جیسے طالع آزماسفاک نے دہلی کا رخ کیا اور بڑی بے رحمی سے دہلی اور اہل دہلی کو تاراج کیا اور دہلی سے جاتے وقت بے حساب مال غنیمت کے ساتھ ساتھ مغل لا سبیری کو بھی ساتھ لیتا گیا۔ جو مغل حکمرانوں، ہندوستانی دانشوروں اور مسلم مفکروں کی فکری عقائد کا نشان تھی اور فلسفہ حیات کی علامت، اور اگر کوئی علمی چیز بچ گئی، تو وہ

مرہشوں اور جاؤں کی پیغم شور شوں اور ۱۸۵۷ء کے الیہ کی نذر ہو گئی۔ مسلم ہندوستان کو یہ برسے دن محض اس لیے دیکھنے پڑے کہ ملک صحت مند اخلاقی و سیاسی قیادت سے محروم ہو گیا تھا، ظاہر ہے کہ ریاست کے انتظام و انصرام اور معاشرے کی تعمیر و اصلاح کے لیے صحت مند اخلاقی فلسفہ حیات اور تعلیمی نظام ہی معاشرے میں بنیادی کردار ادا کر سکتے ہیں۔ بے شبه عالم گیر کی وفات کے بعد ملک کی نازک ترین گھریوں میں مروجہ تعلیمی نصاب، تخلیقی رول ادا کرنے سے قاصر رہا اور درس نظامی صالح قیادت فراہم کرنے سے عاجز۔

واقعہ یہ ہے کہ ایک سیاسی نظام کی کامیابی یا ناکامی کا تعلق فکری زندگی سے ہے۔ جو نبی فکری اور اخلاقی زندگی رو بہ زوال ہوتی ہے، سیاسی زندگی کی رونق بھی ماند پڑ جاتی ہے۔ سقوط بغداد ہو یا سقوط دہلی، بیت المقدس کا المیہ ہو یا ”ڈھاکہ کا سیاسی ڈرامہ“ یہ سارے واقعات ایک ہی داستان حقیقت کی کڑیاں ہیں اور وہ ہے علمی اور اخلاقی انحطاط کے نتیجے میں سیاسی انتشار، چنانچہ عالمگیر کے نالائق جان نشینوں کو ایک غیر ملکی منتظم طاقت کے سامنے سرگلوں ہونا پڑا<sup>۱</sup>، جو اپنی تہذیب، معاشرت اور ثقافت میں اہل ہند سے مختلف تھی۔ ایسٹ انڈیا کمپنی بنیادی طور پر ایک تجارتی کمپنی تھی۔ جس کا علم، مذہب اور اخلاق سے کوئی تعلق نہیں تھا، چنانچہ جو نبی اخباروں صدی میں مغل انتظامیہ کی بد نظری نے اسے آگے بڑھنے کا موقع دیا، اس نے آگے بڑھ کر سیاسی میدان پر قبضہ کر لیا۔ جس سے اسے یہاں لوٹ مار کرنے کے لیے کھلی چھٹی مل گئی۔ اس نے بنگال کو دونوں ہاتھوں سے لوٹا، جس کی وجہ سے یہاں کے علمی ادارے برباد ہو گئے، اور مسلمان اقتصادی طور پر اس قدر تباہ ہوئے کہ مدارس کی علمی سرپرستی ایک قصہ پاریہہ بن گئی۔ چنانچہ کمپنی نے اپنے اقتصادی مقاد کو بچانے کے لیے ملک کی تعلیمی رفتار پر متعدد روپورثیں لکھوائیں۔ ان روپورثوں سے پہتے چلتا ہے کہ مسلمان جو حصول علم میں سب سے آگے تھے، اب اپنے ہی ہم

وطن ہندوؤں سے بہت پچھے رہ گئے ہیں۔ برطانوی ہندوستان میں مسلمانوں کی تعلیمی حالت پر لکھنے سے قبل یہاں اس بات کا ذکر کرنا بے جا نہ ہو گا کہ یہ صیغہ میں مسلم حکومت نے اپنے ابتدائی عمد میں ہندوؤں کی تعلیم کے لیے کوئی خاص انتظام نہیں کیا، لیکن اس نے عمومی طور پر ہندوؤں کے قدیم اور مذہبی اداروں میں کوئی دخل بھی نہیں دیا۔ کیونکہ غیر مسلم شریروں کی مذہبی اور علمی آزادی کے حق کو مانتا، مسلم حکومت کے مذہبی عقیدے کا یہیشہ ایک جز رہا۔ چنانچہ ہندو پوری آزادی سے اپنے مذہبی اور علمی اداروں کو قدیم طرز پر چلا رہے۔ ”ہندوستان میں تعلیم کی ترقی“ کے مصنف لا اپنے دیباچہ میں لکھتے ہیں:-

ابھی وہ دن دور تھا کہ ہم مسلمان حکمرانوں کو اپنی رعایاں ہندو اور مسلمان۔ کی تعلیم کی برابر سرپرستی کرتے ہوئے اور ایک ہی جوش کے ساتھ غیر مسلم قوموں کے علوم کو ترقی دیتے ہوئے پائیں۔ ہندوستان میں پہلے مسلم فاتح کے قدم بجھنے کے ایک یا دوسرا صدی تک ہندوؤں کی تعلیم اور ان کے علوم اپنی (قدیم) آزاد روشن پر اپنے حامیوں کی مدد سے چلتے رہے۔ ”چنانچہ ہندو اپنی قدیم علمی روایات پر قائم رہے اور مسلم حکمرانوں کی ثقافتی و سرکاری زبان فارسی پڑھنے سے بھی اجتناب کیا۔ کما جاتا ہے کہ سکندر رلوڈ ہمی کے عمد میں ہندوؤں نے فارسی زبان پڑھنا شروع کی۔ اور اسلامی لٹریچر کی طرف متوج ہوئے اور اس حد تک مسلم زبان و روایات پر عبور کیا کہ بقول بدایوں عمد اسکندری کے شعر میں سے ایک بہمن بھی تھے، کہ کفر کے باوجود علوم رسمی پڑھاتے تھے۔ (۳۸) دہستان مذاہب میں یہ واقعہ بھی دلچسپی سے پڑھا جائیگا کہ بہ عمد اکبر و جہانگیر، آگرہ میں کامران نامی فلسفی رہتا تھا، جو نہ صرف اسلام کے علوم نقلیہ اور عقليہ کا ماہر تھا، بلکہ ہندو دھرم اور عیسائیت پر بھی نظر رکھتا تھا۔ اس نے پورے طور پر قدیم فلسفیوں کے طور طریقے اپنارکھے تھے۔ مذہب اور اہل مذہب کے بارے میں کوئی اچھی رائے نہیں رکھتا تھا، لیکن اخلاقی فضائل کا

## برصغیرپاک و ہند میں مسلمانوں کا قدیم نصاب تعلیم

قاکل تھا۔ ہر کسی کو شاگردی میں قبول نہیں کرتا تھا، خاص طور پر فاسق و فاجر لوگوں کو، اس آزاد منش فلسفی کے دائرہ تلمذ میں عبدالرسول، ملائیعقوب اور ملا عصام کے نام ملتے ہیں، ان لوگوں نے کامران سے جہاں فلسفہ، بلاغت اور اصول فقہ کی آخری کتابیں پڑھیں، مثلاً شرح اشارات، شفاء، توضیح تلویع، وہاں ملائیعقوب نے اس سے تفسیر بیضاوی بھی پڑھی تھی۔ (۳۹) ان حالات سے اندازہ ہوتا ہے کہ اس دور میں غیر مسلم شری نہ صرف حصول علم میں سرگرم عمل تھے، بلکہ درس و تدریس کی رونق کو بڑھانے میں ان کا بھی ہاتھ تھا۔

علوم ہوتا ہے کہ ہندو عمد اسکندری کے بعد سے مسلم مدارس سے برابر استفادہ کرتے رہے اور اپنے مذہبی مدارس کا بھی اہتمام کرتے رہے۔

حکمرانوں نے اسلامی روایات کا پاس کرتے ہوئے ان کی درس گاہوں میں کبھی مداخلت نہیں کی، اگر کسی حکمران نے اپنے طور پر ایسا غیر دانشمندانہ قدم اٹھایا تو یہ اس کا ذاتی فعل تھا، جس پر اسے کبھی علمائے حق کی حمایت حاصل نہیں ہوئی۔ مثلاً ایک دفعہ اسکندر لودھی نے ہندوؤں کی مذہبی رسوم کو ختم کرنے کے لیے علماء سے فتوی پوچھا تو ایک عالم نے کہا کہ ہندوؤں کے قدیم تبلدوں کو ویراں یا مسماڑ کرنا جائز نہیں اور نہ ہی ہندوؤں کو کسی خاص مقام پر عسل وغیرہ سے روکنا جائز ہے۔ سکندر کو یہ بات پسند نہ آئی اور غصے سے خبر پر ہاتھ رکھتے ہوئے کہا کہ تم کفار کی حمایت کرتے ہو، اس لیے پہلے تمہارا سر قلم کرتا ہوں۔ اس پر اس حق گونے کہ علمائے آخرت میں سے تھا، کہا کہ جو کچھ میں نے کما ہے، شرع کے مطابق کما ہے۔ رہا میری موت کا سوال! تو یہ امر صرف اللہ کے اختیار میں ہے۔ اس جواب پر سکندر لودھی اپنا سامنہ لے کر رہ گیا۔ (۴۰)

مغل دور میں حکمرانوں نے ہندوؤں کے ساتھ فیاضانہ سلوک کیا۔ اکبر اور جہانگیر نے علی میدان میں بھی مسلمان اور ہندو دونوں کی سرپرستی کی۔ اکبر کے زمانہ میں جب راجہ تؤرمل نے فارسی زبان کو سرکاری زبان قرار دیا اور

## بر صغیر پاک و ہند میں مسلمانوں کا قدم نصاب تعلیم

ملکت کا سارا کاروبار فارسی زبان میں انجام دیا جانے لگا تو ہندوؤں نے تحصیل علم میں بڑھ چڑھ کر حصہ لیا۔ جس کے نتیجہ میں بقول ایک مغربی سیاح (P. DELLA VALLA) ”تمام لوگ (ہندو اور مسلمان) امن و آتشی سے مل جل کر رہتے ہیں، کیونکہ مغل بادشاہ، ہر چند کہ مسلمان ہے اپنی قلمرو میں رعایا میں کسی قسم کا فرق روا نہیں رکھتا، دربار، فوج، حتیٰ کہ سب سے بڑے منصب کے لیے سب کو (مسلمان اور ہندو) برابر کے موقع میرے ہیں۔“ (۲۱)

مغلوں نے نہ صرف ہندوؤں کی عبادت گاہوں اور درس گاہوں میں مداخلت نہیں کی، بلکہ اجتماعی اور معاشرتی حقوق میں بھی ہندو اور مسلم کی تمیز روا نہیں رکھی۔

کہا جاتا ہے کہ عالم گیر کے عمد میں یہ رسم ٹوٹ گئی۔ مائنر عالمگیری کے مصنف نے لکھا ہے کہ ”ٹھنڈھے“ ملتان اور بنارس میں مقامی گورنزوں نے بادشاہ کے حکم سے بے دینوں (ہندو) کے مدارس اور عبادت گاہوں کو ڈھا دیا اور ان میں پڑھائی جانے والی کتابوں کی، جنہیں برہمن اساتذہ اپنے ہندو، مسلم شاگردوں کو پڑھاتے تھے، تدریس روک دی۔“ (۲۲) مرحوم سید سیلمان ندوی نے عالم گیر کے اس قدم کو تنگی سے تعبیر کیا ہے، (۲۳) ہر چند شاہی فرمان میں لفظ برہمن بطالث نشان آیا ہے، ہماری رائے میں شاہی فرمان میں لفظ بے دین، فلسفی مزاج ہندوؤں اور مسلمانوں دونوں کے لیے بولا گیا ہے۔ اہل فلسفہ کے بارے میں عالمگیر کا یہ فرمان کوئی اچھوتا فرمان نہیں تھا، ہم پہلے لکھے چکے ہیں کہ مشی الدین المنش سے بقول برلنی کہا گیا کہ وہ فلسفہ، اہل فلسفہ اور ان کے ہم نوا آدمیوں کو ملک سے باہر نکال دیں اور انہیں ذلیل و رسو اکرنے میں کوئی کسر نہ اٹھا رکھیں۔ ہر چند المنش نے اس مشورے پر عمل نہیں کیا، لیکن اہل فلسفہ کے بارے میں علمائے دربار کی چشم تک کا راز ضرور کھل گیا۔ جو ہمیشہ کثرت جلوہ میں وحدت کا نظارہ کرنے سے قاصر رہی، اور زندہ ولی ان کے ہاں برابر

## بر صغیر پاک و ہند میں مسلمانوں کا قدیم نصاب تعلیم

جسم شمار ہوتی رہی۔ چنانچہ عالم گیر نے جماں ملتان اور بخارس کے ہندو مدارس کو بند کرنے کا حکم دیا، وہاں اس نے بر صغیر کے معروف صوفی شیخ محب اللہ الہ آبادی کی کتاب ”تسویہ“ کو بھی جلانے کا حکم دیا تھا۔ عالمگیر کو حضرت شیخ کی اس عبارت پر اعتراض تھا:-

”جبریل محمد در ذات محمد صلی اللہ علیہ وسلم وہم چنیں جبریل  
باہر پیغمبرے بود، وآل قدرت باطنی ایشان بود کہ در غلبہ  
آل قوت وحی بر ایشان نازل می گردید، ولذذا جبریل باہر  
پیغمبرے بربان دے سخن گفتہ۔“ (۲۳)

شیخ محب اللہ الہ آبادی کے علاوہ عالم گیر نے ایک دوسرے فرمان کے ذریعہ شیخ احمد سرہندی کے معروف مکتبات کا پڑھنا منوع قرار دیا، حالانکہ عالمگیر شیخ موصوف کے جانشینوں سے خوشنگوار تعلقات رکھتا تھا۔ غرضیکہ عالمگیر نے اصولی طور پر ہندوؤں کی مذہبی کتابوں کی تدریس پر کوئی پابندی عائد نہیں کی، البتہ ان کی بعض عبادات گاہوں کو ڈھانے کا حکم ہماری سرحد اور اک سے پرے ہے۔ کچھ تجب نہیں کہ یہ حکم سیاسی بنیادوں پر دیا گیا ہو اس کی وجہ یہ ہو کہ ہندو مدارس اور عبادات گاہوں میں مسلمان طالب علم، بہمنوں سے پڑھتے تھے۔ یہ امر عالمگیر کی نگاہ میں مسلم طلبہ کو ”بے دین“ بنانے کا ایک ذریعہ تھا، القصہ ہندوؤں نے عمد اسکندری سے مزوجہ تعلیمی نصاب کو پڑھنا شروع کیا، مثل دور میں علم و ادب کی کوئی ایسی شاخ نہ تھی، جس پر عبور حاصل کرنے کے لیے وہ مسلمانوں سے پیچھے رہے ہوں، حتیٰ کہ ان کی فارسی کتابیں مسلمان بچوں کو پڑھائی جانے لگیں۔ نونہ رائے کی دستور الصبیان، ٹیک چند اور ماہورام کی کتابیں بڑی مقبول ہو گئیں۔ ”اور فارسی دانی کی وجہ سے ان کی قدرت، زبان اردو پر بھی اتنی ہو گئی تھی کہ ان کا کلام ہندو اور مسلمانوں میں عموماً مقبول اور مرغوب ہوا ہے۔ اس بات سے کون شخص انکار کر سکتا ہے کہ

مرزا قتیل جو قوم کے ہندو تھے، ہندوستان کے نہایت عالی نمرتبہ شعراء فارسی میں اپنے زمانہ میں شمار ہوتے تھے، اور ان کا نام اور غزلیں اور کلام اب تک شرہ آفاق ہے” (۲۵) مسلمانوں کے نظام تعلیم سے گھرے تعلق کی بناء پر ہندوؤں نے وقت کے پہلو بہ پہلو چلنے کا ڈھنگ سیکھ لیا تھا اور اپنے فکرو نظر کے افق کو وسیع کر لیا تھا، جس نے ان کی قومی زندگی کے خدو خال کو سنوارنے میں بنیادی کردار ادا کیا چنانچہ جو نئی مغلوں نے ہندوستان کے سیاسی سینج کو انگریزوں کے لیے خالی کیا، ہندوؤں نے برطانوی ہندوستان کی اجتماعی اور سیاسی زندگی میں جو بھرپور کردار ادا کیا ہے، وہ محتاج بیان نہیں۔

برطانوی ہندوستان میں ملک کی تعلیمی حالت پر متعدد روپوں میں لکھی گئیں، سب سے پہلے ۱۸۹۲ء میں چارلس گرانٹ نے اہل ہند کے بارے میں ایک مفصل روپورث لکھی اور اسے ۱۸۹۷ء میں کورٹ آف ڈائرکٹرز کے سامنے پیش کیا، گرانٹ نے اپنی روپورث میں ہندوؤں اور خاص طور پر مسلمانوں کی اخلاقی پستی کا ذکر کرنے کے بعد کہا۔

”محضری ہے کہ ہم کو مانتا پڑتا ہے کہ ہندوستان کے لوگ ایک نہایت ہی بگڑی ہوئی اور ذلیل قوم ہیں۔ اور ان کو اخلاقی فرض کا بہت ہی کم خیال ہے اور حق الامر کی پروا نہ کرنے میں بہت ہی شہ زور برائی سے جو سوسائٹی پر (برے اثرات چھوڑتی ہیں) ان کے پورے نمونے ہیں ... اپنی بد اعمالیوں کی وجہ سے مصیبتوں میں گرفتار ہیں ... میں خوب سمجھتا ہوں کہ ... بے ضرورت یا تھارت کی راہ سے کسی فرد یا افراد کے عیوب کو ظاہر کرنا نہایت برا جانتا ہوں۔ اگرچہ میں نے برائیاں دکھائی ہیں۔ مگر اس سے میرا مقصد نفرت دلانا نہیں بلکہ رحم دلانا ہے ... جو چیز کہ ہم کو

## بر صیریاک ذہند میں مسلمانوں کا قدم نصاب تعلیم

اول سکھانی چاہیے اور جو کہ باقی اور چیزوں کے سکھانے کا ذریعہ ہو گی، ضروری طور سے انگریزی زبان ہے۔ یہی وہ کنجی ہے جو ان پر (اہل ہند) دنیا بھر کے نئے خیالات کا دروازہ کھول دیگی اور صرف مصلحت ملکی نے ہم کو اس وقت تک ان کے ہاتھ میں یہ کنجی دینے سے روکا تھا۔“

(۲۶)

اس رپورٹ کے بعد اور رپورٹ میں بھی لکھی گئیں اور طے کیا گیا کہ انگریزی تعلیم کی یہ ”کنجی“ اہل ہند کے ہاتھ میں دے دی جائے۔ چنانچہ ایک طرف حکومت نے عربی اور سنکرتوں کے کالج قائم کئے۔ دوسری طرف انگریزی کالجوں کے قیام کا بھی انتظام کیا۔ جس سے مسلمانوں نے اجتناب کیا، لیکن ہندوؤں نے فائدہ اٹھایا۔ انگریزی تعلیم سے ہندوؤں کی دلچسپی کا اندازہ اس واقعہ سے لگائیے کہ جب ۱۸۲۲ء میں حکومت نے کلکتہ میں عربی کالج کی طرز پر سنکرتوں کا کالج کھولنا چاہا، تو شرکے معزز ہندوؤں نے راجہ رام موہن رائے کی قیادت میں سنکرتوں کا کالج کی بجائے انگریزی کالج کے قیام کا مطالبہ کیا، حالانکہ ہندوؤں نے ۱۸۱۶ء میں اپنے معارف سے انگریزی کالج قائم کر دیا تھا۔ (۲۷)

لیکن جب ۱۸۳۵ء میں حکومت نے عربی اور سنکرتوں کے لیے وظائف بند کئے اور تعلیم کے لیے مخصوص میزانیہ کو انگریزی تعلیم پر خرچ کیا جانے لگا، تو کلکتہ کے مسلمانوں نے حکومت کی خدمت میں درخواست دی کہ حکومت کی پالیسی سے رعایا میں حکومت کے خلاف ناراضگی پیدا ہو گی۔ اس درخواست پر آٹھ ہزار مسلمانوں نے دستخط کئے تھے۔ جن میں شرکے امراء، روساء اور علماء شامل تھے۔ انگریزی تعلیم سے مسلمانوں کی بےاتفاقی پر مرحوم سید محمود نے لکھا تھا:-

”زمانہ اپنی رفتار کو کسی کی خاطر روکتا نہیں ہے۔ اور نہ

## بر صیری پاک و ہند میں مسلمانوں کا قدیم نصاب تعلیم

اس کو کسی خاص قوم یا فرقہ سے مطلب ہے اور نہ ہی اس کو اس بات کی پرواہ ہے کہ جو قوم و ملت انقلاب روزگار اور اقتضائے زمانہ سے نا آگاہ ہے یا بے پرواہتی ہے، اس پر کیا مصیبیں آئیں گی۔” (۲۸)

انگریزی روپرٹوں میں یہ تبصرہ بھی دلچسپی سے پڑھا جائے گا کہ سنکریت یا عربی کا لجوں میں، جہاں انتظامیہ انگریزوں کے ہاتھ میں ہے، دی جانے والی تعلیم ان مقامی مدارس (ہندو یا مسلم) سے کہیں بہتر ہے، جن کا انتظام اہل ہند کے ہاتھوں میں ہے۔ اس کی وجہ مقامی مدارس میں ناقص طریقہ تعلیم کو قرار دیا گیا، جس کی وجہ سے تعلیم پر عمر کا ایک حصہ صرف کرنے کے بعد بھی ”وہرم شاستر یا شرع محمدی ملکیت“ میں ممارت پیدا نہیں ہوتی۔ ”انہیں روپرٹوں میں ایک روپرٹ وہم آدم نے لکھی۔ آدم نے اپنی روپرٹ میں لکھا کہ ہر چند کہ فارسی مدارس کے اساتذہ نگری طور پر ہندو اساتذہ سے برتر ہیں، ایسے ہی ان کی تختواہ بھی زیادہ ہے، لیکن ان مدارس میں روحانیت کی کمی ہے۔ یہاں فارسی، عربی اور قانون کی تعلیم معاشری نقطہ نظر سے حاصل کی جاتی ہے۔ ہندوؤں کے اعلیٰ شیعی اداروں میں طالب علم منت پڑھتے ہیں، البتہ داخلہ اعلیٰ ذات ہی کے ہندوؤں کو ملتا ہے۔ طالب علم سادہ اور سخت زندگی بسر کرتے ہیں، ان کا خیال ہے کہ علم روحانی کمال کے لیے حاصل کیا جاتا ہے۔ اور یہ بات سخت ریاضت اور صفائی قلب ہی سے حاصل ہوتی ہے غرضیکہ یہ ادارے قدیم ہندو نظریات کے حامل ہیں، انہیوں میں انگریزی راج کے جلو میں جاں نئی زندگی آرہی ہے، یہ ادارے اس سے بھی باخبر ہیں (وہ) ایک دوسری روپرٹ میں کہا گیا کہ (مسلمانوں کی تعلیم میں) سائنس اور آزادی خیال مفقود ہے۔ نیز یہ کہ مکتب ملاویں کے ہاتھ میں ہیں، جن کی تعلیم طالب علم کو عمل پر آساتی نہیں، بلکہ کالیں اور بے ذوق بنادیتی ہے۔ مسلمانوں کی اقتصادی بے بی کا

بِسْمِ اللّٰہِ الرَّحْمٰنِ الرَّحِیْمِ تَعَالٰی تَعَالٰی تَعَالٰی تَعَالٰی تَعَالٰی

اندازہ اس امر سے ہوتا ہے کہ ۱۸۳۸ء میں مسلمانوں کی ایک بڑی پڑھی لکھی تعداد نے تقول 'ارن سٹنڈ'، اس سے درخواست کی کہ وہ ان کے لئے کوئی مدرسہ قائم کریں۔ چنانچہ اس نے لکھتہ مدرسہ قائم کیا، جس کا مقصد 'عربی، فارسی اور اسلامی قانون کی تعلیم تھا۔ اس مدرسہ میں مقامی طالب علموں کے علاوہ باہر کے طالب علم بھی پڑھتے تھے۔ شروع میں چالیس طالب علموں کے لیے ہوشل میں ٹھہرنا کا انتظام تھا، بعد میں یہاں پر سو طالب علموں کے قیام کا انتظام کیا گیا، مدرسہ میں پورے ملک سے طالب علموں نے آنا شروع کر دیا۔ ۱۸۴۷ء میں اس مدرسہ میں یہ مصائبین پڑھاتے جاتے تھے۔ نجپول فلاسفی، کلام، قانون، حیثیت، جوہری، حساب، منطق، بلاغت، گرامر، مدرسہ میں تعلیم کی مدت سات ماں تھی۔ ولیم آدم نے اپنی تبری رپورٹ ۱۸۳۸ء میں لکھا:-

۱۔ ذریعہ تعلیم، مقامی زبان ہوئی چاہیے۔

۲۔ انتظامیہ، حتی الامکان، مقامی لوگوں کے باتحہ میں ہوئی چاہیے۔

۳۔ مفید اور نہجوس تعلیم کے لیے روشنی رہنمائی اور تعلیم یادہ

حضرات کا تعاون ضروری ہے۔

۴۔ انگریزی زبان کو ایک مضمون کی حیثیت سے انجپنی کلاسوں میں

پڑھایا جائے۔ (۵۱)

تعلیم میں مسلمانوں کی پس ماندگی کی ذمہ داری جہاں تحری سماں سے ان کی بے احتیاطی پر عائد ہوتی ہے، وہاں ایسٹ انڈیا کمپنی کے ہاتھوں ان کے اقتصادی اور محاذی انتظام پر بھی عائد ہوتی ہے۔ ایسٹ انڈیا کمپنی کی اقتصادی پالیسی نے جو لوٹ کھوٹ پرمی تھی، اہل ہند کو بالعموم اور مسلمانوں کو بالخصوص بہت نقصان پہنچایا، تخلیقی اداروں سے وابستہ جاگیریں چھین لی گئیں۔ جس سے بنگال میں بقول ہنر مسلمانوں کی علمی زندگی نے دم توڑ دیا۔ آفت پر

## بر صغیر پاک و ہند میں مسلمانوں کا قائم نصاب تعلیم

آفت یہ آئی کہ ولیم آدم کی سفارش کے بر عکس میکالے نے اپنی ایک معروف تقریر میں (۲ فروری ۱۸۳۵ء) انگریزی زبان کو ذریعہ تعلیم بنانے کی سفارش کی، جسے حکومت نے تسلیم کر لیا۔ فارسی پر انگریزی زبان کی سیاسی فتح نے ہندوستان کی علمی زندگی کو ویران کر دیا، اور فارسی کو اجتماعی اور سرکاری زندگی سے نکال باہر کیا۔ جس سے مسلمانوں کو نئی مصیبتوں کا سامنا کرنا پڑا۔ میکالے نے اپنی اس تقریر میں اعتراف کیا کہ وہ عربی اور سنسکرت زبان سے ناواقف ہیں، لیکن پھر بھی اس نے دونوں کام ماق اڑایا اور کہا:-

”میں ذاتی طور پر عربی یا سنسکرت زبان سے واقف نہیں، لیکن میں نے ان دونوں زبانوں کی مشہور کتابوں کے تراجم پڑھے ہیں، ایسے ہی ان زبانوں کے ماہرین سے بھی علمی بات چیت کی ہے۔ لیکن ان میں سے کسی کو بھی اس حقیقت سے انکار نہیں کہ مغرب کی کسی بھی لاہوری کی ایک الماری کی قیمت ہندوستان، اور عرب کے تمام سرمایہ فکر کے برادر ہے۔ مغربی لڑپچر کی برتری کا اعتراف کمپنی کے ان ممبروں کو بھی ہے جو مقامی زبانوں کی حمایت کر رہے ہیں۔“

میکالے نے انگریزی زبان کی تعریف کرنے کے بعد کہا:-  
 ”موجودہ وقت میں ہمیں ہر ممکن کوشش کرنی چاہیے کہ ہم ایک ایسے طبقہ کو پیدا کریں جو ہمارے اور ہمارے حکوم باشندوں کے درمیان ترجمان بن سکے، جو اپنے خون اور رنگ کے اعتبار سے تو ہندوستانی ہو لیکن اپنے مذاق، فکر، رائے، اخلاق اور رذہن کے اعتبار سے انگریز۔“ (۵۲)

ایک طرف مسلمان تعلیمی میدان میں بست پیچھے رہ گئے تھے، اور جان

## بر صغیر پاک و ہند میں مسلمانوں کا قدیم نصاب تعلیم

وہ ابھی تک اپنے پاؤں پر کھڑے تھے، وہاں ایک سوچے سمجھے منصوبہ کے مطابق انہیں میدان چھوڑنے پر ہجور کیا گیا، جیسا کہ پنجاب میں ہوا۔ پنجاب یونیورسٹی کے پہلے رجسٹرار لائسٹ نر کی رپورٹ کے مطابق پنجاب میں مسلمان مکمل تعلیم میں چھائے ہوئے تھے، ان کے قائم کردہ فارسی مدارس میں مسلمان بچوں کے ساتھ ہندو بچے بھی پڑھتے تھے، ان مدارس میں فارسی کی کلاسیکی کتابیں مثلاً پند نامہ، گلستان، بوستان، سکندر نامہ، رقات ابوالفضل وغیرہ پڑھائی جاتی تھیں۔ لائسٹ نر نے پنجاب سے متعلق سرکاری تعلیمی رپورٹ پر تنقید کی اور بتایا کہ جب پنجاب برطانوی قلمرو میں داخل ہوا، تو ایک منصوبے کے تحت مسلمانوں کو شعبہ تعلیم سے خارج کیا گیا۔ مسلمانوں کے فارسی اور قرآنی مدارس کو تباہ کیا گیا، لیکن خود سرکاری مدارس نے سطحی تعلیم کو پھیلانے میں جو کردار کیا، اس کے پیش نظر والدین نے اپنے بچوں کو سرکاری مدارس میں بھیجنا بند کر دیا۔ ان مدارس نے آداب کا اس حد تک مذاق اڑایا کہ ۱۸۷۳ء میں خود پنجاب کے گورنر کو کہنا پڑا:

”انگریزی زبان اور انگریزی لٹریچر کو سائنسیں یا عمدہ سسٹم کے تحت پڑھایا نہیں گیا، جس کے نتیجہ میں پنجاب میں انگریزی تعلیم کامیاب نہیں رہی، ایسے ہی اس نظام تعلیم نے جو سکالر ز پیدا کئے، وہ مذہبی آدمیوں کی تخلیق میں زیادہ کامیاب نہیں رہے۔ یقینیست گورنر کی یہ خواہش ہے کہ مکمل تعلیم کو خاص طور پر اچھے آداب پر، جو مشرق نوجوانوں کا زیور ہیں، توجہ دیتی چاہیے۔ اس امر سے اب تک بے التفاقی برقراری گئی۔ چنانچہ اچھے خاندانوں کے بچوں کو سرکاری مدارس میں بھیجنے کا اب تک یہ نتیجہ نکلا ہے کہ وہ گستاخ، خود فربی کاشکار، آزاد اور بے ادب بن کر واپس گھر لوٹے۔“

## بر صغیر پاک و ہند میں مسلمانوں کا قدیم نصاب تعلیم

ہیں۔ ان امور کے پیش نظریہ بات موجب حیرت نہیں کہ والدین اپنے بچوں کو گھر ہی پر تعلیم دینے کی خواہش رکھتے ہیں، اگر انگریزی تعلیم کا یہ مطلب ہے کہ غلط سلط اگریزی لکھنے، بولنے میں آدمی کو ایک حد تک واقفیت ہو جائے یا انگریزی ادب اور تاریخ سے سطحی شناسائی، تو پھر ایسی انگریزی تعلیم کی ضرورت نہیں، انگریزی تعلیم کا مقصد یہ ہے کہ انگریزی ادب کے عظیم مصنفوں کی روح میں اترا جائے، ان کے افکار کی عظمت، خوبصورتی، شرافت، تہذیب اور حکمت کو جذب کیا جائے اور زندگی کو ان کے فقط نظر کے مطابق ڈھالا جائے۔ تعلیم کا یہ وہ معیار ہے جس پر محکمہ تعلیم کو پورا اترتانا چاہیے۔ (۵۳)

القصہ لائٹ نر کی روپورٹ نے پنجاب میں مسلمانوں کے تعلیمی اداروں کے بارے میں حکومت وقت کے معاذانہ موقف کو بیان کیا اور بتایا کہ سرکاری تعلیم نے کیوں کر مسلمانوں کے فارسی مدارس اور اساتذہ کو بتاہ کیا، ایک طرف مسلمانوں کو تعلیمی میدان میں پیچھے دھکیلا جا رہا تھا، دوسری طرف ان کی مذہبی روایات اور دینی عقائد کے خلاف بھی پروپیگنڈا ہو رہا تھا۔ پادری بر سر عام ہندو دھرم اور اسلام پر حملے کرتے تھے اور بعض اوقات ریکیک زبان استعمال کرتے تھے، حتیٰ کہ سریسید احمد مرحوم جیسے مختار اور انگریزی حکومت کے حاجی آدمی کو کہنا پڑا کہ اسلام اور ہندو مت کے بارے میں پادریوں کے غیر مذہب رویے اور اہل ہند کی اقتصادی زبوں حاجی نے ۱۸۵۷ء کی بغاوت میں اہم کردار ادا کیا ہے۔ سریسید نے اخلاقی جرأت سے کام لیتے ہوئے اپنی کتاب ”اسباب بغاوت ہند“ میں حکومت کو ۱۸۵۷ء کے ہنگامے کا ذمہ دار قرار دیا۔ اور بتایا کہ حکومت اور رعایا کے درمیان عدم اعتماد کی خلیج نے ”ندر“ کو جنم دیا ہے۔ اس خلیج کو

پائٹے کے لئے سریں نے وائرے کی کونسل میں اہل ہند کی شرکت کو ضروری قرار دیا۔ یہاں پر اس بات کا ذکر بے جا نہ ہو گا کہ ۱۸۹۳ء میں برطانوی دارالعلوم میں یہ سوال زیر بحث آیا کہ آیا کمپنی بشپ مقرر کر کے تبلیغ کا کام بھی سرانجام دے سکتی ہے؟ ایک رائے یہ تھی کہ کمپنی کو ایسا کرنا چاہیے۔ دوسری رائے یہ تھی کہ کمپنی کو مذہبی تبلیغ سے الگ رہنا چاہیے، کیونکہ اس طریق سے مذہبی لوگوں کو نہ صرف ہندوستانی سیاست میں دخل اندازی کا موقع ملے گا، بلکہ وہ برطانوی انتظامیہ پر بھی اثر انداز ہونے کی کوشش کریں گے۔ ایک زور دار بحث کے بعد پہلی رائے کو اختیار کر لیا گیا اور ۱۸۱۳ء میں کمپنی کے چارڑی میں اس وفعہ کا اضافہ کر دیا گیا کہ کمپنی بشپ مقرر کر سکتی ہے۔ البتہ بشپ کو ایک قانون کے ذریعہ انتظامیہ میں مداخلت کرنے سے روک دیا گیا۔ لطف کی بات یہ ہے کہ مذہبی لوگوں کو ہندوستان کے خزانہ سے تنخواہ ملتی تھی۔ (۵۲) القصہ اسلام اور ہندوادزم کے بارے میں پادریوں کے جارحانہ رویے کا باعث کمپنی کی یہی جانبدارانہ پالیسی تھی، جس سے اہل ہند کبیدہ خاطر تھے۔ اور مذہبی روایات کے بارے میں فکر مند، اس صورت حال نے عوام کے جذبات کو بڑی طرح سے محروم کیا تھی کہ ۱۸۵۷ء میں وہ پوری طرح سے بھڑک اٹھے اور ہر طرف بد نظمی کا بازار گرم ہو گیا، جس نے دیکھتے ہی دیکھتے ایک بیمار معاشرے کی سیاسی اور اجتماعی زندگی کو تنهہ و بالا کر دیا۔ انقلاب کی قیادت ان لوگوں کے ہاتھ میں تھی جو فکر سے عاری اور نظم و ضبط سے بے خبر تھے، ان کے سامنے کوئی سوچا سمجھا منسوبہ نہیں تھا۔

”دستاویزی شادتوں کی روشنی میں ہم یہ نتیجہ اخذ کرنے پر مجبور ہیں کہ بغاوت ہند نہ تو مختار منسوبہ بندی کا نتیجہ تھی اور نہ ہی کسی کے انقلابی دماغ کی پیداوار“ غدر نتیجہ تھا ان نفرت انگیز جذبات کا جو ایک صدی کے عرصہ

میں ہندوستانیوں کے دل و دماغ میں کمپنی کی حکومت کے خلاف راہ پا چکے تھے۔ ہندوستانیوں کو یہ احساس اور شعور ہو چلا تھا کہ بیرونی نسل نے ان کے ملک میں غلبہ و تسلط حاصل کر لیا ہے۔ جب عوام پر یہ احساس غالب ہو گیا تو اس نے سرکشی اور بغاوت کی شکل اختیار کر لی۔” (۵۵)

افرا تفری کا یہ عالم تھا کہ خود اہل وطن ”انقلابی فوج“ سے محفوظ نہیں تھے۔ پوربی تلنگہ کہتے تھے کہ جس کے سر پر ہم جو تارکہ دیں گے، وہی بادشاہ ہو گا۔

چنانچہ وہی ہوا جس کا ڈر تھا یعنی ”انقلاب“ بری طرح ناکام ہوا، خود بہادر شاہ جس کے نام سے انقلاب کا جھنڈا بلند کیا گیا، اس انقلاب پر اسی قدر حیران تھا جس قدر کہ برطانوی حکومت۔ چنانچہ وہی میں انگریزی فوج کے تسلط کے بعد اہل ہند بری طرح سے تباہ ہوئے، خاص طور پر مسلمان حتیٰ کہ غالب جیسے قصیدہ گو شاعر کو خون جگر سے یہ لکھنا پڑا:

”دلی کہاں؟ ہاں کوئی شر قلمرو ہند میں اس نام کا تھا...  
اہل اسلام میں صرف تین آدمی باقی ہیں، میر تھیں مصطفیٰ  
خان، سلطان جی میں مولوی صدر الدین خان، بلی ماروں میں  
سگ دنیا موسوم بہ اسد، تینوں مردود و مطرود، محروم و  
غموم۔“

مسلمانوں کی حالت زار پر غالب اپنے خطوط میں جو ۱۸۵۷ء کے ہنگے اور اس کے خوفناک نتائج پر اچھوتی و ستاویز ہیں، مزید لکھتے ہیں:  
”معزول بادشاہ کے ذکور جو بقیہ السيف ہیں، وہ پانچ پانچ روپے میں پاتے ہیں، اناث (عورتیں) میں سے جو پیرزان ہیں، کٹیاں اور جو جوان ہیں، کسپیاں۔“

## بر صیریاک و ہند میں مسلمانوں کا قدیم نصاب تعلیم

واقعہ یہ ہے کہ جہاں اس ہنگامے میں اہل ہند کی بد نظری، اہل دلن کے لیے بے پناہ مصیبتوں کا موجب بني، وہاں انگریزی فوج کے وحشیانہ سلوک نے مغربی تمدن اور اخلاقی روایات کے چہرے سے بھی نقابِ اللہ دی۔ دہلی کے باشندوں کو آگ اور خون کے دریا سے گزرنا پڑا، اس تاریک اور بھیانک دور میں ہندوستانی مسلمانوں کی رہنمائی کے لیے جو لوگ سامنے آئے، ان میں سریسید احمد خان<sup>ؒ</sup> (وفات ۱۸۹۸ء) اور مولانا محمد قاسم نانو توی<sup>ؒ</sup> (وفات ۱۸۸۰ء) بھی تھے، جنہوں نے آگے چل کر بہدا نام پیدا کیا۔ سریسید احمد نے مقدور بھر روح عصر کو پہچاننے کی کوشش کی۔ مسلم قوم کی اجتماعی زندگی اور نئے حالات کی سُعَینی کا مطالعہ کرنے کے بعد وہ اس نتیجہ پر پہنچے کہ مسلمانوں کی اجتماعی، سماجی اور اقتصادی مشکلات کی ذمہ داری ان کی جمالت اور وقت کے تقاضوں سے ان کی بے اختیائی پر ہے، سریسید نے لکھا کہ مسلمان، خاص طور پر کھاتے پیتے گھرانے اپنے بچوں کو سکول میں پڑھانا عیب گردانتے ہیں اور اپنی جھوٹی روایات کی توہین۔ (۵۶) چنانچہ انہوں نے مسلمانوں کو مشورہ دیا کہ انہیں جمالت کی تاریکی سے نکل کر علم کی روشنی میں آنا چاہیے اور یہ بات تبھی ممکن ہے کہ علم نے مغرب میں جو نئی شکل و صورت اختیار کی ہے، اس سے شناسائی کی جائے۔ چنانچہ انہوں نے انگریزی علوم پڑھنے پڑھانے پر زور دیا اور اس راہ میں آنے والی مشکلات کا نامایت ہی صبر و تحمل سے مقابلہ کیا۔ سریسید کی تعلیمی پالیسی اور طریق کار سے اختلاف کیا جاسکتا ہے، جیسا کہ جمال الدین افغانی نے کیا، لیکن تعلیم سے متعلق ان کے بنیادی فکر سے آج شاید ہی کوئی اختلاف کر سکے کہ علم بنی نوع انسان کی مشترکہ میراث ہے، اس سے دوری موت۔ سریسید کے اس خیال سے ان کے حریف افغانی کو بھی اختلاف نہیں تھا۔ افغانی کا کہنا تھا کہ مسلمانوں کو پورے اعتناء اور وثوق کے ساتھ نئی تعلیم حاصل کرنی چاہیے اور اس فلسفہ کو اختیار کرنا ضروری ہے، جو مغربی تعلیم و ثقافت کے پیچھے کام کر رہا

ہے۔ لیکن ساتھ ہی ساتھ مسلمانوں کو اپنی روایات کا وفادار بھی رہنا چاہیے۔ (۷۵) افغانی کے بر عکس سریں نے صرف مغربی علوم پڑھنے کا مشورہ دیا بلکہ انگریزی معاشرت کو اختیار کرنے کا بھی نعرہ لگایا اور اسے مادی ترقی کا زینہ قرار دیا۔ سریں کا یہ طرز عمل جو صحیح نہیں تھا، یقیناً نئی سیاسی طاقت کے جلو میں آنے والی شافتی یلغار کا رد عمل تھا۔ سریں سے اختلاف کے باوجود اس بات کو تسلیم کیے بغیر چارہ نہیں کہ انہوں نے جو بھی راہ اختیار کی اخلاص سے اختیار کی، وہ اہل ہند کو عموماً اور مسلمانوں کو خصوصاً باوقار اور خوش حال دیکھنا چاہتے تھے اور یہ بات ان کے خیال میں انگریزی تعلیم ہی کی راہ سے ممکن تھی۔

سریں کے بر عکس ان کے معاصر مولانا محمد قاسم نانو توی<sup>۱</sup> اور ان کے ساتھیوں کی رائے یہ تھی کہ نئی تہذیب اور سیاسی قیادت مسلمانوں کی تاریخی میراث کے لیے خطرناک ہے، اس لیے انہیں اپنی میراث اور پرانی روایات کو بچانا چاہیے۔ مولانا نے انگریزی تعلیم کی مخالفت نہیں کی لیکن انہوں نے اپنے تعلیمی پروگرام میں انگریزی تعلیم کو کوئی جگہ بھی نہیں دی۔ شاید اس لیے کہ انگریزی علوم کو حکومت وقت کی سرپرستی حاصل تھی، اور اسے کسی قسم کا کوئی خطرہ نہیں تھا۔ اس کے بر عکس مسلمانوں کے روایتی علوم سرکاری سرپرستی سے محروم تھے، اگر انہیں سارا انہ دیا گیا تو مسلمانوں کا اپنے ماہی سے رشتہ ٹوٹ جائے گا اور یہ امر مسلمانوں کے ملی مفاد کے خلاف تھا۔ وقت نے مسلمانوں کے سامنے جو نئے مسائل لاکھڑے کیے تھے، ایک نے ان کو حل کرنے کے لیے نئی تعلیم کو اپنایا اور دوسرے نے انہیں کوئی اہمیت نہیں دی بلکہ جدید حالات نے انہیں قدامت پسندی کی راہ پر لگایا۔ چنانچہ انہوں نے جدید صورت حال کو ملی و راشت کے لیے خطرہ تصور کیا اور اس میراث کو بچانے کے لیے قلعہ بند ہو کر بیٹھنے کی پالیسی اختیار کی۔ رہا یہ امر کہ وقت کا مزاج کیا ہے؟ نئے مسائل کا سامنا کرنے کے لیے کیا کیا جائے؟ یا مسلمانوں کو نئی تعلیم سے بہرہ ور ہونے کے لیے کیا قدم اٹھانا

چاہیے؟ غرضیکہ ان امور پر انہوں نے سمجھگی سے کوئی ثابت قدم نہیں اٹھایا۔  
یوں نظر آتا ہے کہ وقت کے ان دو ممتاز اہل درد نے لاشعوری طور پر اپنے  
لیے تقسیم کار کر لیا تھا، ایک نے تعلیم کو روح عصر کے تقاضوں سے ہم آہنگ  
کرانا ضروری جانا، دوسرے نے قدیم علمی ورثے کو بچانا وقت کا اہم مسئلہ قرار

دیا۔

## حوالشی

- ۱۔ الفیروز بادی: بصائر ذوی التميیز فی طائف الکتاب العزیز، ج ۱ ص ۲۵، ۳۶
- ۲۔ فجر الاسلام، ص ۱۶۵، فتح الاسلام، ج ۲ ص ۵۰-۵۳
- ۳۔ مقدمة، فصل فی تعلیم الولدان و اختلاف الامصار الاسلامیة فی طرقة
- ۴۔ یاقوت: مجمع الادباء، ج ۱ ص ۲۷، ۲۸ (کیمبرج)
- ۵۔ تفصیل کے لیے ملاحظہ ہو: علامہ شبیل: رسائل شبیل، ص ۳۰۲ (قدیم تعلیم)
- ۶۔ دائرۃ المعارف الاسلامیۃ، انگریزی، مقالہ مسجد ص ۳۶۳ (طبع اول)
- ۷۔ الخطط، ج ۲، ص ۱۸۵
- ۸۔ فرشتہ نے لکھا ہے: ”در جوار آں مسجد‘ مدرسہ بناء نماہ و بنفاکس کتب و غرائب شیخ موضع گردانیده‘، دہات بسیار بر مسجد و مدرسہ وقف نمود ... و عقتنے الناس علی دین ملوکم‘، ہر کیے از امراء و اعیان دولت به بنا یے مسجد و مدارس و رباطات و خوانق مہابت نمودند“، ج ۱ ص ۳۰
- ۹۔ سراج، ایم، ایلیٹ: تاریخ ہند (انگریزی) ج ۲ ص ۲۱۵: این، این، لاه: ہندوستان میں تعلیم کی ترقی (انگریزی)، ص ۱۸
- ۱۰۔ طبقات ناصری، ج ۱ ص ۷۳۵
- ۱۱۔ ایلیٹ: تاریخ ہند، ج ۲، ص ۲۲۳: لاه: ہندوستان میں تعلیم کی ترقی، ص ۱۹

## بر صغیر پاک و ہند میں مسلمانوں کا قدیم نصاب تعلیم

- ۱۱۔ طبقات ناصری ج ۱ ص ۸۱۲، ۸۱۳
- ۱۲۔ اینٹا، ص ۸۱۰
- ۱۳۔ تفصیل کے لیے ملاحظہ ہو: ابو الحسنات ندوی: اسلامی ہند کی قدیم اسلامی درسگاہیں: مولانا عبدالمحیٰ: ہندوستان میں قدیم نصاب در رسالت "اسلام اور عصر جدید" دہلی، اکتوبر ۱۹۷۰ء۔ یہاں پر اس بات کا ذکر بے جا نہ ہو گا کہ حمد اللہ، ملا حسن، قاضی مبارک، درس نظامی کا حصہ نہیں تھیں، اس کے بر عکس فن موسیقی داخل نصاب تھا، "حالانکہ آج اس فن کا نام لینا بھی گناہ ہے"
- ۱۴۔ مقالات شیلی، ج ۳، ص ۱۲۳
- ۱۵۔ اس روایت کو تاریخ فرشتہ اور امیر خورد نے "سیر الاولیاء" میں نقل کیا ہے، لیکن الفاظ کے اختلاف کے ساتھ دیکھیے: سیر الاولیاء ص ۸۰۰ - ۸۰۳
- ۱۶۔ (ط۔ مرکزی اردو یورڈ)
- ۱۷۔ المحبب فی اخبار العرب، ص ۱۷۳
- ۱۸۔ تاریخ فیروز شاہی، ص ۳۳
- ۱۹۔ صحیح الاعشی ج ۵ ص ۴۹، قلقشندهی نے متعدد لکھا ہے کہ اہل ہند، فلسفہ، طب، ہندسه اور دوسری عجیب و غریب صنعتوں میں سب سے آگے ہیں: و اهل الہند اعلم الناس بانواع الحکمة و الطب و الہندسة  
والصناعات العجيبة"
- ۲۰۔ سراج عفیف: تاریخ فیروز شاہی، باب نہم، متأروروں کی تعمیر: لاهور ہندوستان میں تعلیم کی ترقی، ص ۵۲ - ۵۳
- ۲۱۔ تفصیل کے لیے ملاحظہ ہو: تاریخ فرشتہ: فیروز شاہ کے حالات: ایلیٹس: بلوجرا ایکل ایمکس، ج ۲ ص ۳۲۸: لاهور ہندوستان میں تعلیم کی ترقی ص ۶۲
- ۲۲۔ مادر الکرام: ص ۹۱

- ۲۱ مغربی علماء نے تو زک بابری کو دنیا کے بترین سوانح میں شامل کیا ہے۔ ان کی نظر میں یہ تیمور اور جہانگیر کی تحریروں سے برتر ہے، البتہ سینر کی تفسیر Commentaries of Ceasar سے فروٹر، ان کا خیال ہے کہ اگر بابر مغرب میں ہوتا تو شاید ہنری چارم کے وجود میں جنم لیتا، ملاحظہ ہو، ایلیٹ: تاریخ ہند، ج ۳ ص ۲۸۷-۲۸۸؛ جزل آف رائل ایشیا نک سوسائٹی، اکتوبر ۱۹۲۲ء، ص ۵۹۷، ۴۰۵؛ جواہر لال شریو: تاریخ عالم، ج ۱ ص ۲۷۶، ۲۷۷
- ۲۲ انہیں اسلام، بجوالہ محمد اکرم: رود کوثر، ص ۲۳ (لاہور ۱۹۷۶ء)
- ۲۳ آئین اکبری ص ۱۲۳ (آئین آموزش) ان کتابوں کے لیے ابوالفضل نے ہندی علوم کا لفظ لکھا ہے۔ بلوچ میں نے اس کا مشکرت ترجمہ کیا ہے، جسے ہر طالب علم پڑھتا تھا۔ ملاحظہ ہو آئین اکبری لکھتے ایڈیشن ۱۹۷۲ء ص ۲۸۹
- ۲۴ مائن اکرام ص ۲۳۸ (ترجمہ امیر فتح اللہ شیرازی): محمد حسین آزاد: دربار اکبری ص ۶۷۳-۶۷۴، محمد حسین آزاد نے فتح اللہ کی تصنیفات کے ساتھ ساتھ ان کی ایجادات، مثلاً باد آسیا، آئینہ حریت، توب وغیرہ کی فرست بھی دی ہے: بدایوی: منتخب التواریخ، ج ۱ ص ۳۱۵، ۳۱۶
- ۲۵ منتخب التواریخ، ج ۳، ص ۳۰۶، شاہ نواز نے مائن الامراء میں کتابوں کی تعداد چار ہزار تین سو لکھی ہے۔
- ۲۶ ستم نے لکھا ہے کہ آئین اکبری میں آئین آموزش کے تحت نصاب تعلیم کے بارے میں جو کچھ کہا گیا ہے اس کا حقائق سے کوئی تعلق نہیں، اس پروگرام کے مطابق ہندوستان کے کسی سکول میں کوئی کوشش نہیں کی گئی۔ صحیح بات یہ ہے کہ ابوالفضل نے تعلیم سے متعلق چند سطریں لکھ کر اکبر کے مقدس آستانے پر خوشامد کے پھول نچحاور کئے ہیں۔ ملاحظہ ہو اکبر اعظم، ص ۲۸۰، نہرو کی رائے یہ ہے کہ پولیس نہ ہونے کی وجہ سے تعلیم کا دائرہ نہایت

## بر صغیر پاک و ہند میں مسلمانوں کا قدیم نصاب تعلیم

- محدود تھا، تاریخ عالم ص ۲۸۰، بے شبهہ یہ دیکھ کر افسوس ہوتا ہے کہ آج  
بر صغیر پاک و ہند میں مغل دور کا کوئی علمی ادارہ باقی نہیں ہے۔
- ۲۷ گیرٹ: تراش ہند (انگریزی)، ص ۳۰۰ - ۳۰۲ (ہندوستان پر اسلام کا  
شافتی اثر)
- ۲۸ ابوالکلام آزاد: غبار خاطر، ص ۲۸۰
- ۲۹ دہلی کے آثار باقیہ، (Monumental remains of Dehli) ص ۲۵۵
- ۳۰ لاء: ہندوستان میں تعلیم کی ترقی، ص ۱۸۸ (حاشیہ) لاء نے یہ روایت  
مرات احمدیہ کے مصنف احمد علی خان سے نقل کی ہے۔
- ۳۱ ہنری کین: مغل شہنشاہیت (انگریزی) ص ۲۳
- ۳۲ محمد رضا انصاری: بانی درس نظامی، ص ۲۶۰، انصاری صاحب لکھتے ہیں  
کہ ”درس نظامی کو اس بدعت (معقولات کا داخل نصاب ہونا) کا بانی نہیں  
ٹھہرایا جاسکتا۔“ نیز ملاحظہ ہو علامہ شبیل: مقالات شبیل، ج ۳، ص ۱۰۲ - ۱۲۵
- ۳۳ تاریخ فیروز شاہی، ص ۱۳۳، ۱۳۵
- ۳۴ خلیفہ سید محمد حسین: وقارع سیر و سیاحت، ڈاکٹر بر نیر ج ۱ ص ۲۷۷ - ۲۸۱  
(ہم نے بیان بر نیر کی پوری عبارت کا خلاصہ دیا ہے۔)
- ۳۵ مکتوبات امام ربیانی، دفتر اول، مکتوب ۲۶۶، شیخ فرماتے ہیں: از علم و  
منظلم ایشان علم ہندس است، مالائیعنی ست ولاطائل صرف، مساوات زاویا یے  
ٹکٹ و مشکل ہر دو قائمہ را پچھ کاری آید۔“ اسی مکتوب میں شیخ منزد لکھتے ہیں:  
کہ اہل فلسفہ کے ہاں علم طب اور علم تہذیب الاخلاق ہترین علم شمار ہوتے  
ہیں، لیکن یہ دونوں علم ہمارے پیغمبروں کے علم سے چڑائے گئے ہیں، ایک  
دوسرے مکتوب میں شیخ فرماتے ہیں کہ آخر یہ علم، آخرت میں کس کام آئے  
گا؟ ملاحظہ ہو فہرست مکتوب ۲۳۔

- ۳۶۔ ابن خلدون لکھتے ہیں:- فان مسائل الطبیعتات لاتهمنا فی دیننا ولا معاشنا، فوجب علینا ترکھا" (مقدمہ، فصل فی ابطال الشفاقت)
- ۳۷۔ منتخب، ج ۲ ص ۳۲۳ "یکے از شعرائے عمد سلطان سکندر برہمن بود میگویند" کہ پاوجو کفر کتب علم رکی رادرس می گفت۔"
- ۳۸۔ دہستان مذاہب، ص ۷۷ ۳۲۱-۳۲۳ (ط - طہران، ۱۳۲۲ شمسی، ج ۱)
- ۳۹۔ فرشتہ اور طبقات اکبری نے اس واقعہ کو بیان کیا ہے۔ مسلم مورخین کے بیانات سے پتہ چلتا ہے کہ سکندر لودھی کا مذہبی مزاج، نقطہ اعتدال سے ہٹا ہوا تھا۔ جس کی وجہ سے اس نے منھرا اور دوسرے مقامات پر ہندوؤں کو اشنان کرنے یا سرمنڈانے سے روک دیا تھا، جس پر علاجے حق نے اسے ایسا کرنے سے روکا تھا۔
- ۴۰۔ یوسف حسین خان: عمد و سلطی کا ہندوستانی (انگریزی)، ص ۲۳ حاشیہ
- ۴۱۔ ساقی مستعد خان: ماڑ عالم گیری، ص ۵۵۔ ساقی خان لکھتے ہیں: بہ عرض خداوند دین پرور رسید کہ صوبہ بھنڈہ و ملتان، خصوصاً بیارس، برہمن بطالات نشاں در مدارس مقرر بہ تدریس، کتب باطلہ اشتغال دارند... احکام اسلام نظام بہ ناظلمان کل صوبہ جات صادر شد... کہ مدارس و معابد بے دین و ستجوش انہدام سازند۔"
- ۴۲۔ معارف، مئی ۱۹۱۸ء ص ۱۲، سید صاحب مرحوم نے معارف فروری ۱۹۲۷ء کے شذررات میں اس امر پر سرت کا اظہر رکیا تھا کہ پڑھتے کی تاریخ کافرنس، میں ایک فاضل ہندو ڈاکٹر نے عالمگیر کے اس شاہی فرمان کو ایک سیاسی فرمان قرار دیا، جو خاص حالات میں جاری کیا گیا تھا۔
- ۴۳۔ مائن اکرام، مقدمہ ص ۱۵۔ ۱۸۱ غلام علی آزاد نے سید محمد ترمذی اور سید احمد کے تراجم میں لکھا ہے کہ عالمگیر نے رسالہ "تسویہ" کے

## برصیریاک و ہند میں مسلمانوں کا قدیم نصاب تعلیم

خلاف علمائے ظاہر کے احتجاج پر تمام فرقائے سلطنت کو دہلی حاضر ہونے کا حکم دیا، فرقاء نی فرستیں بھی تیار کر لی گئیں، لیکن عالمگیر نے آخری وقت میں اپنے فیصلہ پر نظر ٹانی کرتے ہوئے شایی فرمان کو واپس لے لیا، ص ۸۳-۸۹۔ ۱۸۹۳ء تا ۱۸۹۴ء۔ سید محمد محمود یکجہر (مسلمانوں میں انگریزی تعلیم از ۱۷۹۳ء تا ۱۸۹۳ء، ص ۳۳)

-۳۵۔ ایضاً، ص ۹-۱۳

-۳۶۔ ایضاً، ص ۳۲

-۳۷۔ ایضاً، ص ۳۶

-۳۸۔ ایضاً، ص ۲۵

تفصیل کے لیے دیکھیے، ہنری وائٹ ہڈ: ہندوستانی مسائل در مذہب، تعلیم، سیاست (انگریزی)، ص ۱۲۳-۱۲۷

-۳۹۔ ایضاً، ص ۱۲۸

-۴۰۔

منتخب تحریریں (از میکالے)، ص ۲۲۹ (انگریزی)

-۴۱۔

لاشت نز: پنجاب میں تاریخ تعلیم، ص ۲۵ (انگریزی)

-۴۲۔

ہندوستانی مسائل، ص ۹۱-۱۰۶

-۴۳۔

مولانا ابوالکلام آزاد نے ۲۵ فروری ۱۹۵۵ء کو کمشن برائے تاریخی

و ستاویر کے اجلاس میسور کو خطاب کرتے ہوئے یہ الفاظ کے تھے، ملاحظہ ہو

ایں۔ این۔ سین: ۱۸۵۷ء (مقدمہ از مولانا آزاد)

۱۸۵۷ء کے ہنگامے کے بارے میں پہنچت سند رال لکھتے ہیں: "اس میں نہ

نمیں کہ اگر ۱۸۵۷ء کی جنگ نہ ہوتی ہوتی تو اس کا یہی مطلب تھا کہ

ہندوستانیوں میں سے مت خودداری، فرض شایی اور حقیقی زندگی کا خاتمه

ہو چکا ہوتا۔"

پہنچت جی کا کہنا ہے کہ اس جنگ کی وجہ سے جاپان اور چین، مغربی قوموں کے

## برصیر پاک و ہند میں مسلمانوں کا قدیم نصاب تعلیم

براہ راست تلطیط سے بچے رہے۔ ملاحظہ ہو: ۱۸۵۷ء

- ۵۵ سرید مردم نے یہ بات کم جنوری ۱۸۶۰ء کو مراد آباد مدرسہ میں کی تھی، ملاحظہ ہو: ”رپورٹ امتحان مراد آباد مدرسہ“

- ۵۶ تفصیل کے لیے ملاحظہ ہو، راقم کا مقالہ، ”جمال الدین افغانی“ در گرو نظر، اسلام آباد، اگست ۱۹۷۷ء، ص ۸۱-۱۱۲